

# Беларус

БЕЦЕ У СЭРЦЫ ІХ —  
БЕЦЕ МЯЧАМІ!  
НЕ ДАВАЙЦЕ  
ЧУЖЫНЦАМІ БЫЦЬ!

Максім Багдановіч  
(1891-1991)

№ 392 Ліпень-Жнівень 1992

Год. выд. XLI

BIELARUS / Byelorussian Newspaper in the Free World. Published by the Byelorussian-American Assn., Inc.

Address: P. O. Box 178, Jamaica, N.Y. 11432, U.S.A.

Price \$2.50

## КАНЦЭПЦЫЯ ЭКАНАМІЧНАЙ РЭФОРМЫ У РЭСПУБЛІЦЫ БЕЛАРУСЬ

(Заканчэнне. Пачатак у №. 390-391)

(прапануецца Апазіцыяй БНФ у Вярхоўным Савеце)  
Менск, люты 1992 г.

### Старт рэформаў

1. Пасля правядзення ўсяго пераліку мераў падрыхтоўчага перыяду ўводзяцца ў дзеянне законы, якія здымуць усе абмежаванні на камерцыйную дзейнасць і адмяняць усе прымусова ўстаноўленыя дзяржзаконы і цэны, а таксама ўводзяцца мытныя пошліны, што кампэнсуюць розніцу рынковых цэнаў на сыравіну і энэргарэсурсы. Прымаецца альбо Пастанова Вярхоўнага Савету, альбо Пастанова Савету Міністраў.

2. Паслядоўна, па спецыяльнай праграме, праводзіцца прыватызацыя дзяржуласнасці. Хуткасьць прыватызацыі не залежыць ад увядзення рынковых дачыненняў.

3. Прыватызуецца ўсё жыльлёвы фонд па канкрэтнай праграме.

4. Штомесячна карэктуюцца стаўкі падаткаў у адпаведнасці з сацыяльна-палітычным становішчам.

5. Прадугледжваецца прырытэтнае фінансаванне культуры, адукацыі, навукі й іншых напрамкаў, што забяспечваюць перспэктыўнае развіццё нацыі і дзяржавы.

6. Уводзіцца ўнутраная канвэрсавальнасць талера.

7. Праводзіцца перамовы з суседнімі краінамі аб прыняцці сродкаў для разлікаў, узгаднення курсу нацыянальных валютаў.

8. Ствараецца ліцэнзійная служба на імпорт, якая вядзе палітыку забароны імпарту тавараў і тэхналогій зь нізкім узроўнем якасці.

9. Не радзей аднаго разу ў год праводзіцца рэфэрндумы аб даверы органам дзяржаўнага кіравання розных узроўняў.

### АГРАПРАМЫСЛОВЫ КОМПЛЕКС. ЗЯМЕЛЬНЫЯ ДАЧЫНЕННІ. ПРЫВАТАЗЫЦЫЯ ЗЯМЛІ

Выйсць з крызісу немагчымае без кардынальнай зямельнай рэформы, у аснове якой павінна ляжаць зьмена дачыненняў уласнасці. Толькі надзяліўшы сельскагаспадарчага вытворцу правам прыватнай уласнасці на зямлю, можна дасягнуць галоўнай мэты зямельнай рэформы — падвышэння эфектыўнасці вытворчасці ды якасці землекарыстання, стварэння канкурэнтаздольнай таварнай сельскагаспадарчай вытворчасці. Прыватызацыя зямлі ня толькі магчымая, але й неабходная, бо яна ёсць адною з найважнейшых умоваў усталявання рынковых дачыненняў у эканоміцы, гарантам вольнае прадпрымальніцкае дзейнасці вытворцы. У пераходны перыяд прыватызацыя зямлі найбольш эфектыўна стабілізуе фінансавую сістэму, звязваючы вялікую частку вольных сродкаў. Зямля,

што выкарыстоўваецца для сельскай гаспадаркі, ёсць сродкам вытворчасці і мае спажывецкую вартасць. Прыватызацыя зямлі ня можа праводзіцца асобна ад прыватызацыі іншае дзяржаўнае ўласнасці, гэтаксама й наадварот. Суб'ектамі прыватызацыі зямлі могуць быць усе грамадзяне Рэспублікі Беларусі незалежна ад месца жыхарства й працы.

Пераважнае права сялян на бязвыплатную прыватызацыю часткі асноўных вытворчых і зямельных фондаў у сваіх саўгасах і калгасах неабходна замацаваць заканадаўча, але толькі ў межах адпаведных велічыняў (сумаў) прыватызацыйных чэкаў (інфэстыцыйных рахункаў), вызначаных заканадаўствам Рэспублікі Беларусі аб прыватызацыі. Прыватызацыя зямельных надзелаў (плошчаў) звыш нарматыўных памераў ажыццяўляецца праз выкуп, доўгатэрміновую арэнду ды іншыя формы землекарыстання, вызначаныя заканадаўствам Рэспублікі Беларусі й мясцовымі органамі ўлады.

Прыватызацыю зямлі неабходна праводзіць раўналежна з прыватызацыяй іншае дзяржаўнае ўласнасці, у т.л. вытворчых прадпрыемстваў. Толькі выкананне гэтай умовы дазволіць грамадзянам найлепш зарыентавацца ў выбары сфэры свае дзейнасці або ўкладання капіталу падчас фармавання рынковых дачыненняў. Адставанне працэсу прыватызацыі зямлі будзе мець адмоўныя наступствы ня толькі для сельскагаспадарчай вытворчасці, але й для эканамічнай рэформы ў цэлым.

Прынцыпы прыватызацыі павінны быць розныя для зямляў рознага прызначэння.

Для зямляў сельскагаспадарчага прызначэння якія зьяўляюцца сродкам вытворчасці, стасуецца падыход, аналагічны ўжыванаму для прыватызацыі дзяржаўных прадпрыемстваў: частка дзяржаўнай уласнасці прыватызуецца бязвыплатна па іменных прыватызацыйных рахунках.

Забеспячэнне права кожнага грамадзяніна Рэспублікі на прыватызацыю зямляў сельскагаспадарчага прызначэння ня толькі адпавядае прынцыпу сацыяльнай справядлівасці, але й стварае ўмовы аптымальнага пераўмеркавання й эфектыўнага ўключэння ў стваральную дзейнасць вызваленых працоўных рэсурсаў гораду. Пры гэтым жорсткая класіфікацыя зямляў сельскагаспадарчага прызначэння, прыватызацыя якіх ажыццяўляецца бязвыплатна, а таксама абмежаванне права распараджэння зямлёй на пэўны тэрмін ствараюць дастатковы (Працяг на 2-й б.)

## БЕЛАРУСКА-АМЭРЫКАНСКАЕ ЗАДЗІНОЧАНЬНЕ І ЗГУРТАВАНЬНЕ БЕЛАРУСАЎ КАНАДЫ запрашаюць беларускае грамадства на 20-ю СУСТРЭЧУ БЕЛАРУСАЎ ПАЎНОЧНАЙ АМЭРЫКІ,

якая адбудзецца сёлета ў **LABOR Day Weekend**

**5-7 верасня ў Гайлянд Парку — Нью Браўнсвіку, шт. Нью Джэрзі.**  
**ТЭМА СУСТРЭЧЫ: БЕЛАРУСЬ на шляху да незалежнасці (у 75-ыя ўгодкі 1-га ўсебеларускага Кангрэсу)**

**ПРАГРАМА СУСТРЭЧЫ:**

**Субота 5-га верасня:** гадз. 10:30 — Памінальная Служба на Беларускім Магілёніку ў Іст-Браўнсвіку.

гадз. 1:00 — Адкрыццё сустрэчы. Сымпозыум: Беларусь на шляху да Незалежнасці.

5:00 — Спатканьне былых вучняў гімназіі ім. Я. Купалы;  
гадз. 9:00 — Баль сустрэчы ў залі Беларускага Грамадзкага Цэнтру ў г. Саўт Рывэры.

**Нядзеля 6-га верасня:** гадз. 10:00 — Архірэйская служба Божая ў царкве Сьв. Жыровіцкае Маці Божай у Гайлянд Парку, шт. Нью Джэрзі;

гадз. 1:00 — Урачысты банкет у Regency Ball Room; вітаюць сустрэчу: Юрка Азарка, старшыня сустрэчы, Антон Шукелойц, старшыня БАЗА, Міхась Ганько, старшыня ЗБК.

Галоўныя прамоўцы: др. Вітаўт Кіпель, старшыня БІ-НіМ; Генадзь Бураўкін, Амбулатор Рэспублікі Беларусь пры ААН, амэрыканскія прадстаўнікі.

**КАНЦЭРТ.**

гадз. 4:00 — Нарады беларускіх арганізацыяў: Фонду «Адраджэньне», Арганізацыі Беларуска-Амэрыканскай Моладзі і інш.

*Камітэт Сустрэчы просіць арганізацыі паведамляць аб колькасці ўдзельнікаў як мага раней на нумары тэлефону: tel. 908-545-6654 або 908-246-2145.*

**John Azarko 154 Emerson Road Somerset, N.Y. 08873-1617**

**BELARUSAN-AMERICAN ASSOCIATION, INC.**

**and the**

**BELARUSAN-CANADIAN ALLIANCE**

**have the honor to request your presence  
at a banquet and concert commemorating the  
75th ANNIVERSARY**

**of**

**THE FIRST ALL-BELARUSAN CONGRESS**

**to be held on**

**SUNDAY, SEPTEMBER 6, 1992 AT 1:00 PM**

**in the Hyatt Regency (Regency Ballroom)**

**Two Albany Street**

**New Brunswick, New Jersey**

**RSVP by August 30, 1992**

**Tickets:**

**\$30 per adult**

**No tickets at the door**

**\$20 per student**

**For information:**

**Mr. George Azarko  
(908) 560-8610**

**Mr. John Chanenka  
(216) 781-7231**

**Mr. M. Ganko  
(416) 267-0798**

**Ms. Alla Romano  
(516) 627-6491**

## СУСТРЭНЕМСЯ!

5-га верасня 1992 г. у Нью Браўнсвіку былыя гімназісты і настаўнікі Беларускай Гімназіі імя Янкі Купалы у часе 20-ае Сустрэчы Беларусаў Паўночнае Амэрыкі.

**У праграме:**

Я. Максімяк — пайнфармуе аб кнізе пра Гімназію.

Вучні й настаўнікі падзяляцца ўспамінамі, цікавымі эпізодамі з жыцця Гімназіі.

Таксама будзе наладжана выстава працаў гімназіі, дыплёмаў, падручнікаў і ФАТАГРАФІЯЎ

Прыезджайце зь сямёю й сябрамі ўспамінаць дні маладосці.

## BIELARUS

Belarusan Newspaper in the Free World

Published monthly by

BYELORUSSIAN-AMERICAN ASSOCIATION, INC.

Subscription \$ 25 yearly

«БЕЛАРУС» — Газэта Беларусаў у Вольным Сьвеце.

Выходзіць месячна

Рэдагуе Калегія

Выдае: Беларуска-Амэрыканскае Задзіночаньне.

Падпіска зь перасылкаю 25 дал. на год.

Артыкулы, падпісаныя прозьвішчам або ініцыяламі аўтара, могуць зьмяшчаць пагледы, зь якімі Рэдакцыя не згаджаецца.

### Канцэпцыя эканамічнай рэформы (працяг)

вую гарантыю ад усемагчымых маніпуляцыяў зь зямлёю, дазволіць звязіць кола суб'ектаў прыватызацыі, г. зн. выявіць менавіта грамадзянаў ахвочых гаспадарыць на зямлі.

Прыватызацыю зямлі неабходна праводзіць у некалькі этапаў.

На першым этапе прыватызацыі павінны падлягаць ня ўсе зямлі, а іх істотная частка (30-40 %; доля вызначаецца Канцэпцыяй ці Законам аб прыватызацыі дзяржаўнай уласнасьці Рэспублікі Беларусі). Гэтая частка павінна быць дастатковаю, каб задаволіць інвэстыцыйны попыт першага этапу прыватызацыі. Такі попыт адпавядае суме мэтавых (зямельных) прыватызацыйных чэкаў (інвэстыцыйных рахункаў) грамадзянаў Рэспублікі і зьяўляецца справядлівым вымярэннем мінулага працы цяперашняга пакаленьня.

Астатняя, не прыватызуемая на першым этапе, частка зямельнага фонду складзе стратэгічны запас прыватызацыі і будзе стымуляваць прадпрымальніцкую актыўнасьць сельскагаспадарчых вытворцаў, створыць умовы для натуральнага фармаваньня аптымальных вытворчых структураў як паводле маштабу (плошчы), гэтак і па формах гаспадараньня.

Узьнікнуць аграрныя гаспадаркі, якія заснаваны на зямельных дзялянках, набытых у прыватную ўласнасьць паводле заканадаўства аб прыватызацыі, але арантуюць значныя плошчы зямлі з правам наступнага выкупу. Менавіта канкурэнцыя гаспадарак розных формаў арганізацыі і ўласнасьці вызначыць найбольш перспэктыўныя зь іх.

Пры такім падыходзе гарантуецца непасрэдная зацікаўленасьць мясцовых уладаў як арэндаўцаў, што зьяўляецца галоўнаю ўмовай жыццядзейнасьці ўсякай палітычнай і эканамічнай рэформы, галоўным зьвязном механізму рэалізацыі кожнага закону.

Паэтапная прыватызацыя зямлі дазволіць пазьбегнуць сацыяльных канфліктаў, неапраўданага падштурхоўваньня распаду цяперашніх вытворчых структураў — калгасаў і саўгасаў, актыўна ўключыць эканамічны механізм на другім этапе яе ажыццяўленьня, засьцеража ад стратэгічных памылак у правядзеньні зямельнай рэформы і будзе спрыяць станаўленьню эфэктыўнай сяродняй і буйной таварнай вытворчасці ў аграрным сэктары.

Рынак зямельнага фонду на другім, доўгатэрміновым этапе ягонага прыватызацыі створыць умовы для руху свабодных сродкаў з гарадзіх і прамысловых аглямэрацыяў у сельскую мясцовасьць, што паспрыяе выроўніваньню эканамічнага разьвіцця ўсіх рэгіёнаў Рэспублікі.

Правядзеньне прыватызацыі зямлі ў два этапы (першы — абмежаваны ў часе і другі — зь неабмежаваным тэрмінам) дазволіць адпаведным дзяржаўным службам падрыхтаваць навуковую і практычную дакумэнтацыю, неабходную для правільнага ходу зямельнай рэформы.

Зямлі павінны давацца дзеля мэтаў, вызначаных генэральнымі плянамі тэрыторыяў і паселішчаў, праектамі землеўпарадкаваньня, складзенымі з улікам новай зямельнай палітыкі.

Асноўным рэгулятарам эканамічных і сацыяльных інтарэсаў сельскагаспадарчага вытворцы, дзяржаўных і мясцовых органаў улады павінен стаць падатак на зямлю. Навукова абгрунтаваныя стаўкі падаткаў, залежныя ад яе якасьці і месца разьмяшчэньня, павінны, з аднаго боку, зацікавіць уладальніка й карыстальніка зямлі гаспадарыць эфэктыўна, рупіцца пра палепшаньне якасьці зямлі і, з другога боку, зацікавіць мясцовыя органы ўлады, бюджэты якіх у значнай ступені будуць фармавацца з паступленьняў ад падатку на зямлю, ажыццяўляць зямельную рэформу праз рацыянальнае й эфэктыўнае выкарыстаньне ўсіх земляў пад сваёй юрысдыкцыяй.

Галоўнымі функцыямі дзяржаўных органаў аграпрамысловага комплексу (міністэрства, дзяржаўныя аграамічныя, заатэхнічныя, інжынэрна-тэхнічныя службы) павінны быць падтрымка станаўленьня новых формаў гаспадараньня, навукова-тэхнічнае й навукова-мэтадычнае іх забесьпячэньне. Дзяржава павінна адмовіцца ад функцыі рэгуляваньня аплаты працы, акрамя вызначэньня мінімальнай зароботнай платы наёмных працаўнікоў незалежна ад формы ўласнасьці ў гаспадарках.

Пры правядзеньні зямельнай рэформы павінны захоўвацца тры найважнейшыя прынцыпы.

1. Прынцып дзяржаўнай (стратэгічнай) мэтазгоднасьці.

а) Прыватызацыя зямлі вызначаецца як прыярытэтны дзяржаўны акт, які забяспечвае эканамічныя й сацыяльныя інтарэсы грамадзянаў Рэспублікі Беларусі й нацыянальныя інтарэсы ў цэлым. Прыватызацыя зямлі сельскагаспадарчага прызначэньня (1-шы этап) грамадзянамі Рэспублікі Беларусі праводзіцца ў якасьці выключнага тэрміну.

б) Абгрунтаўваецца навуковы падыход да стратэгіі зямельнай рэформы й разьмеркаваньня земляў для сельскагаспадарчых патрэбаў, садоўніцкіх і агародніцкіх мэтаў (напр., лецішчаў), дзялянак індывідуальнага жыллёвага будаўніцтва ды іншых мэтаў. Разьмеркаваньне зямельнага фонду павінна адбывацца на падставе спецыяльна распрацаваных генэральных плянаў і праектаў землеўпарадкаваньня, якія б улічвалі перспэктыву разьвіцця паселішчаў, рэгіёнаў, галінаў, патрэбу ў працоўных рэсурсах, забяспечанасьць сацыяльнай ды інжынэрнай інфраструктурай, экалягічны стан ды іншыя чыньнікі.

Прыярытэт павінна мець разьвіццё сярэдняй і буйной таварнай вытворчасці, недапушчэньне драбненьня зямельных фондаў і цэраспалосіцы. Акрамя адміністрацыйных захадаў, заснаваных на навуковым падыходзе да тэрытарыяльнай арганізацыі, дзейснай будзе галоўным чынам эканамічная адказнасьць, вызначаная падаткам на зямлю й абмежаваньнем на некалькі

гадоў права ўласніка распараджацца зямельнаю дзялянкай.

У галіне асабістых зямельных надзелаў прыярытэт адназначна трэба надаць разьвіццю сялібных зонаў індывідуальнай забудовы зь дзялянкамі зямлі, дастатковымі для задавальненьня садоўніцка-агародніцкіх патрэбаў сям'і й разьмешчанымі ў межах населеных пунктаў або ў непасрэднай блізкасьці ад гэтых населеных пунктаў і вытворчых аб'ектаў.

в) Захоўваюцца й разьвіваюцца дзяржаўныя навукова-дасьледчыя, сэлекцыйныя й досьледныя цэнтры.

Ствараюцца й папулярызуюцца прагрэсіўныя тыповыя праекты сялянскіх фэрмэрскіх гаспадарак з рознаю спецыфікай вытворчасці, з рознымі сыстэмамі энэргазабесьпячэньня (у т.л. аўтаномнага), сховішчаў і тэхналягіяў перапрацоўкі.

г) Экспартны патэнцыял Рэспублікі ствараецца шляхам дзяржаўным інвэстыцыяў у перапрацоўку сельскагаспадарчай прадукцыі, у тым ліку ў асваеньне новых тэхналягіяў, у стымуляваньне вытворчасці традыцыйных (лён, грэчка, садавіна) і новых культур (ягады, грыбы).

2. Прынцып эканамічнай эфэктыўнасьці.

а) Адмова ад дырэктыўнага плянаваньня.

б) Адмова ад дзяржаўных датацыяў нерэнтабельным гаспадаркам.

в) Зацьверджаньне адзінага для ўсіх эканамічнага інструмэнту дзяржаўнага рэгуляваньня — падатку на зямлю, вызначанага ў абгрунтаваных для канкрэтнага рэгіёну й якасьці зямлі межах.

3) Прынцып сацыяльнай справядлівасьці.

а) Роўнасьць усіх грамадзянаў Рэспублікі Беларусі ў правах на прыватызацыю дзяржаўнай уласнасьці, уключаючы зямлю.

б) Права кожнага грамадзяніна Рэспублікі атрымаць зямельную дзялянку для будаўніцтва індывідуальнага жыллага дому.

в) Дабрахотнасьць і непрымусовасьць у ходзе зямельнай рэформы, калі кожны грамадзянін мае права вызначаць месца й форму працоўнае дзейнасьці.

Мерапрыемствы 1-га этапу зямельнай рэформы:

1. Адмяніць акты перадачы зямлі ў бестэрміновае карыстаньне калгасам і саўгасам і надаць усім гэтым гаспадаркам права карыстацца зямлёй на ўмовах арэнды.

Інвэнтарызаваць усе зямлі на тэрыторыі Рэспублікі.

2. Заканадаўча й нарматывна забяспечыць зямельную рэформу, зьмяніўшы цяперашняе заканадаўства (Кодэкс аб зямлі, Закон аб платах за зямлю й адпаведныя нарматывныя акты) і прыняўшы новае заканадаўства (Закон аб праве ўласнасьці на зямлю, Закон аб прыватызацыі дзяржаўнай уласнасьці і г. д.).

3. Тэрмінова да траўня 1992 г. і да студзеня 1993 г. правесці праектна-вышуковыя працы дзеля стварэньня новых генэральных плянаў усіх паселішчаў і тэрыторыяў Рэспублікі дзеля рэалізацыі тэрміновага й першага этапу зямельнай рэформы.

Актывізаваць працу навукова-практычных падразьдзяленьняў па праблемах тэрытарыяльнага разьвіцця Рэспублікі Беларусі.

4. Распрацаваць і ажыццявіць асноўныя палажэньні дзяржаўнай праграмы зямельнае рэформы і льготнае крэдытаваньне наваствораных сялянскіх гаспадарак, іх матэрыяльна-тэхнічнае й навукова-мэтадычнае забесьпячэньне. Дзеля гэтага стварыць Зямельны банк, спецыяльныя дзяржаў-

ныя матэрыяльныя фонды, арганізаваць курсы падрыхтоўкі (адукацыі) сельскагаспадарчых спецыялістаў (фэрмэраў).

Спецыяльныя дзяржаўныя матэрыяльныя фонды павінны забяспечваць мінімальную патрэбу ў тэхнічных сродках усім наваствораным сялянскім гаспадаркам.

5. Стварыць заканадаўчыя ўмовы для здачы ў канцэсіі тэрмінам да 50 — 100 гадоў пэўнай колькасьці зямлі за межамым спецыялістам дзеля стварэньня фэрмэрскіх гаспадарак, будаўніцтва аб'ектаў перапрацоўкі прадукцыі.

6. Паколькі сельскагаспадарчая галіна здольная даць найхутчэйшы эканамічны эфэкт, знайсці магчымасьць інвэставаць неабходныя бюджэтныя сродкі на стварэньне й разьвіццё вытворчасці сельскагаспадарчай тэхнікі для фэрмэрскіх гаспадарак, у тым ліку праз канвэрсію абарончай прамысловасьці.

7. Надаць усім ахвочым грамадзянам Рэспублікі зямельныя дзяляны для будаўніцтва й абслугоўваньня індывідуальнага жыллага дому. Распрацаваць і распачаць ажыццяўленьне праграмы рэзкага павелічэньня вытворчасці будаўнічых матэрыялаў, фінансавакрэдытнага забесьпячэньня забудовнікаў.

8. Распрацаваць асобныя прынцыпы сацыяльнага забесьпячэньня пэнсіянараў ды іншых маламаёмных пластоў сельскага насельніцтва ва ўмовах зямельнай рэформы.

Мясцовыя органы ўлады, якія атрымліваюць у бюджэт асноўную частку зямельнага падатку, павінны ўзяць на сябе ўсе функцыі сацыяльнага забесьпячэньня, якія цяпер выконваюць калгасы.

### СТВАРЭНЬНЕ ГРАШОВАЙ СЫСТЭМЫ, УВЯДЗЭНЬНЕ НАЦЫЯНАЛЬНАЙ ГРАШОВАЙ АДЗІНКІ

Розныя ўзроўні разьвіцця, розныя структуры эканомік дзяржаваў былога СССР, розныя падыходы да рэфармаваньня камандна-адміністрацыйнай сыстэмы гаспадараньня, нацыянальна-гістарычныя асаблівасьці аб'ектыўна не дазваляюць у сёньняшніх умовах нармальна функцыянаваць адзінай грашовай сыстэме з адзінай грашовай адзінкай на тэрыторыі гэтых дзяржаваў. Разбалансаванасьць таварна-грашовых патокаў, бескантрольная крэдытная і наяўна-грашовая эмісія, перарастаньне галапуючай інфляцыі ў гіперінфляцыю з адначасным зьніжэньнем вытворчасці вымагаюць фарсіраванай працы па стварэньні нацыянальнай грашовай сыстэмы і ўвядзеньня нацыянальнай грашовай адзінкі — Талера. Уваходжаньне Беларусі разам зь іншымі дзяржавамі ў адзіную грашовую сыстэму (эўрапейскую, ці разам зь дзяржавамі былога СССР), можна разглядаць як не блізкую перспэктыву. Стабілізацыя існуючай грашовай сістэмы немагчымая. Яна можа адбыцца толькі шляхам ліквідацыі незалежных дзяржаваў і вяртаньня да ўнітарнай, таталітарнай дзяржавы.

Асноўнымі задачамі стварэньня беларускай грашовай сыстэмы зьяўляюцца:

- збалансаваньне таварна-грашовых патокаў;
- стварэньне механізму кантролю і рэгуляваньня грашовага абарачэньня;
- мінімізацыя інфляцыі;
- пераход да ўнутранай, а ў перспэктыве і поўнай канверсуемасьці беларускай грашовай адзінкі.

Стварэньне беларускай грашовай сыстэмы неабходна разглядаць у кан-

(Заканчэньне на б. 3.)



тэксце радыкальнай эканамічнай рэформы — стварэння ўмоваў функцыянавання рыначных механізмаў — правядзення поўнамаштабнай прыватызацыі, зямельнай рэформы, ліквідацыі манапалізму, стварэння рынкаў тавараў, працы, капіталаў, прывядзення структуры ўнутраных цэнаў да супастаўленасці з сусветнымі цэнамі, да структурных зменаў у эканоміцы.

Стварэнне ўласнай грашовай сістэмы, увядзенне беларускіх грошай вымагаюць правядзення наступных мерапрыемстваў:

- структурная перабудова эканомікі накіроўваецца на стварэнне экспартнай базы, на ліквідацыю залежнасці ў пастаўках сыравіны і камплектацыі ад асобных краінаў;

- збалансаваць плацёжны баланс. Структура экспарту-імпарту павінна быць зменена і адпавядаць інтарэсам Беларусі;

- прыступіць да стварэння ўніверсальнай аўтаматызаванай банкаўскай сістэмы з перспектывай уключэння ў сусветную банкаўскую сістэму;

- павінна быць заканадаўча забаронена прадастаўленне ўрадам дэфіцытнага бюджэту; скарачаюцца бюджэтныя расходы, зніжаецца доля перамеркавання прыз бюджэт нацыянальнага даходу, лібералізуецца падатковая сістэма;

- нягледзячы на агульнапрынятую дэманетызацыю золата неабходна прыступіць да стварэння залатога запасу, першы ўзнос павінен паступіць за кошт раздзелу залатога запасу былога СССР;

- прыступіць да паступовага аслаблення і ліквідацыі валютных абмежаванняў;

- стварыць заканадаўчае стымуляванне і гарантыі прытоку замежнага капіталу і тэхналогіі, забяспечыць абарону айчынных вытворцаў;

- ліквідаваць разрыў для суб'ектаў эканамічнай дзейнасці паміж унутрыгаспадарчай і знешнеэканамічнай сферамі;

- лібералізаваць абарот замежнай валюты на тэрыторыі Беларусі

- стварыць рэзервы замежнай валюты (за кошт крэдыту) для забеспячэння беларускіх грошай;

- на момант увядзення беларускай грашовай адзінкі маса грошай у абарачэнні прыводзіцца ў адпаведнасць з таварнай масай.

У сувязі з сітуацыяй, якая склалася, неабходна тэрмінова прыступіць:

- да правядзення мерапрыемстваў па абароне мытнай прасторы і дзяржаўнай мяжы па ўсяму перыметру;

- размясціць заказ за межамі Беларусі на друкаванне наяўных грошай;

- да стварэння ўласнай паліграфічнай базы па вырабу каштоўных папераў;

- да правядзення перамоваў аб парадку і тэрмінах увядзення нацыянальных валютаў з дзяржавамі былога СССР.

## ПРАГРАМА МЕРАЎ ПА СТАБІЛІЗАЦЫІ ЭКАНОМІКІ БЕЛАРУСІ

Дасягненне стабільнасці эканомікі Беларусі, увядзенне ў поўнай меры рынкавых механізмаў рэгулявання з улікам знешніх і ўнутраных эканамічных працэсаў і варункаў укладаецца ў пяць этапаў.

### 1. Першы этап.

1.1 Рэарганізацыя структураў і функцыяў вярхоўных заканадаўчых, выканаўчых і кантрольных уладаў.

1.2. Абмежаванне дэстабілізуючых стасункаў, у тым ліку:

- прыпыніць прыватызацыю і навесці парадок у выкарыстанні усёй дзяржаўнай уласнасці;

- правесці комплексныя меры па абароне спажывецкага рынку;

- прыняць дзяржбюджет з улікам дзяржаўных прыарытэтаў і захавання інтэлекту дзяржавы;

- змяніць парадок і накірунак дзяржаўнага гандлю;

- правесці комплекс мераў па сацыяльнай абароне насельніцтва

- спыніць адмоўныя працэсы ў гандлі, ліквідаваць Міністэрства гандлю і ўпраўленні гандлю пры выкананых, рэарганізаваць аптывы гандаль;

- усталяваць падатковую палітыку, забяспечваючую пашырэнне вытворчасці тавараў, прыцягненне матэрыяльных і таварных рэсурсаў на ўнутраны рынак;

- правесці меры па актывізацыі зямельнай рэформы;

- стварыць рэальныя ўмовы для доступу непасрэдных патэнцыяльных таваравытворцаў да свабодных ці неэфектыўна працуючых дзяржаўных сродкаў вытворчасці праз аукцыёны і арэнду разбурыць манаполію дырэктарскага корпусу дзяржаўных прадпрыемстваў на распараджэнне дзяржаўнай маёмасцю;

- стварыць умовы для функцыянавання рынкавых механізмаў матэрыяльна-тэхнічнага забеспячэння прамысловасці і сельскай гаспадаркі;

- стварыць сістэму пошлінаў і мытнага кантролю, спрыяльных для напаўнення матэрыяльнымі і таварнымі рэсурсамі ўнутранага рынку;

- правесці першы этап увядзення ўласных грашовах знакаў (шматразовага купонаў).

Тэрмін правядзення першага этапу — 2 месяцы з момэнту рэарганізацыі вярхоўных уладаў.

### 2. Другі этап

2.1. Правядзенне актыўнай дзяржаўнай палітыкі па пашырэнню колькасці таваравытворцаў у прамысловасці і сельскай гаспадарцы, правядзенне актыўнай дзейнасці па канверсіі ў прамысловасці.

2.2. Рэарганізацыя крэдытна-банкаўскай дзейнасці.

2.3. Усталяванне актыўнай дзяржаўнай інвестыцыйнай палітыкі ў паліўна-энергетычных, сыравінных галінах.

2.4. Правядзенне ў жыццё праграмы і мераў па увядзенню ўласнай грашовай сістэмы.

2.5. Распрацоўка і прыняцце парадку і праграмы на прыватызацыі ўсіх відаў дзяржаўнай маёмасці.

2.6. Стварэнне спрыяльных варункаў для дзейнасці прадпрыемстваў, льготных умоваў для прыватных інвестыцый у новае будаўніцтва, арганізацыю новых рабочых месцаў.

2.7. Рэарганізацыя структуры і функцыі мясцовых уладаў.

## ТЫДЗЕНЬ ПАНЯВОЛЕННЫХ НАРОДАЎ



## АМЭРЫКАНСКІ ПАСОЛ У МЕНСКУ ПРА БЕЛАРУСАЎ АМЭРЫКІ

Карэспандэнт газеты «Звязда» (29.IV.92) паставіў пытанне паслу ЗША ў Беларусі сп. Дэвіду Сюрцу: «Скажэце, калі ласка, амэрыканцы ў масе сваёй ведаюць, што ёсць такая незалежная дзяржава — Беларусь?»

На гэта сп. Сюрц адказаў:

«Канешне, ведаюць. Усе амэрыканцы, прынамсі, дарослыя, уважліва сочаць за падзеямі ў гэтай частцы сьвету. Апрача таго, у Амэрыцы ёсць дастаткова вялікая беларуская эміграцыя — некалькі соцён тысяч чалавек, выдаюцца газэты, часапісы».

**Карэспандэнт:** «Можна сказаць, што беларускія суполкі адыгрываюць даволі значную роль ў грамадзкім жыцці Амэрыкі?»

**Пасол:** «Я не хацеў-бы перабольшваць іх значнасць, але, тым ня менш, у

34-ы Тыдзень Панняволеных Народаў адзначаўся сёлета ад 12-га да 18-га ліпеня гэтаксама ўрачыста як і мінулымі гадамі, хоць шмат якія, раней панняволеныя народы, здабылі ўжо незалежнасць. БАЗА ўдзельнічала ў колькіх ўрачыстасцях у Нью Ёрку, а сярод іх у Спецыяльнай Багаслужбе ў Катэдры Сьв. Патрыка ды ў парадзе на 5-ым Авэню ў Нью Ёрку. (Фатаграфія злева: Сп. А. Шукелойць і сябра БАЗА А. Злобін перад Катэдрай). Заканчэньне Тыдня абылося ў Эстонскай Лютэранскай Царкве, дзе сп-ня Рая Станкевіч выступіла з інфармацыяй пра палітычны стан у Беларусі ў часе бяседы.

штатах, дзе беларусаў шмат — у Каліфорніі, Джэрзі, Мічыгане — яны адчувальна ўплываюць не сацыяльныя, эканамічныя і палітычныя працэсы».

Дарэчы, сп. Сюрц таксама сказаў: «Мы верым у палітычную стабільнасць Беларусі. І гатовы гэта даказаць. У нас ёсць урадавая арганізацыя ОПІК (Overseas Private Investment Corporation — рэд. «Б-са»), якая гарантуе ўкладанні прыватных амэрыканскіх фірмаў у любую краіну ад палітычнай рызыкі. Дык вось, ужо падрыхтаванае і на днях будзе падпісанае пагадненне паміж ОПІК і Беларускай камітэтам па знешнеэканамічных сувязях. Такім чынам, амэрыканскія прадпрыемствы будучы ўкладваць у вашу эканоміку грошы бяз боязні іх страціць... Бацацца шырокія прэспэктывы ў гандлі».

Тэрмін правядзення другога этапу — пяць месяцаў. Завяршэннем этапу зьяўляецца ўвядзенне ўласных грошай.

### 3. Трэці этап.

3.1 Усталяванне рэгулюемасці эканамічных працэсаў: стварэнне антыманапольных варункаў.

- стварэнне ў прамысловасці да 100-150 тыс. юрыдычных асобаў (таваравытворцаў);

- арганізацыя ў сельскай гаспадарцы да 30 тыс. таваравытворцаў (калектыўных і фермерскіх гаспадарак);

3.2. Правядзенне актыўнай дзейнасці выканаўчых органаў па стварэнні варункаў для шматканальных сувязяў па паліўна-энергетычным, сыравінным, матэрыяльна-тэхнічным забеспячэнні ўнутранага рынку.

3.3. Пераход на структуру і прапорцыі сусветных цэнаў.

3.4. Правядзенне ўсёй падрыхтоўчай праграмы прыватызацыі (інвентарызацыя дзяржаўнай уласнасці, стварэнне неабходных банкаўскіх структураў, аукцыёнаў, інфармацыйных сродкаў, біржаў, каштоўных папераў і інш.).

Тэрмін выканання трэцяга этапу — ад увядзення ўласнай грашовай сістэмы да ўсталявання антыманапольных варункаў у прамысловасці, сельскай гаспадарцы і гандлю.

### 4. Чацвёрты этап.

Правядзенне прыватызацыі. Поўны пераход на рынкавыя механізмы рэгулявання эканомікай.

Тэрмін выканання ад пачатку пры-

ватызацыі да прыватызацыі 60% дзяржаўнай маёмасці і ўласнасці (прыкладна, 2 гады).

### 5. Пяты этап.

Уваходжанне ў сусветную эканоміку ў якасці актыўнага суб'екта.

Тэрмін — 5-ць год пасля 4-га этапу. Галоўнымі крытэрыямі ацэнкі выбару шляхоў у правядзенні рэформы зьяўляюцца:

- уздым дзелавой актыўнасці ў накірунку непасрэднай вытворчасці тавараў, у першую чаргу, спажывецкіх;

- напаўненне рынку спажывецкімі таварамі;

- утрыманне сацыяльнай абароны насельніцтва ў пераходны перыяд на прыймальным узроўні канфліктнасці;

- захаванне і развіццё інтэлектуальнага патэнцыялу;

- з а б е с ь п я ч ь н ь е эквівалентнага выгаднага тавараабмену і гандлю з замежнымі краінамі.

Мерапрыемствы ўсіх этапаў замацоўваюцца прыняццем адпаведных законаў, заканадаўчых актаў і паправак да дзеючых законаў. На першым і другім этапах адмяніць дзейнасць падзаконных актаў Савета Міністраў, Міністэрства Фінансаў, Цэнтральнага банку.

Над канцэпцыяй працавала эканамічная група Апазіцыі БНФ у Вярхоўным Савеце Беларусі:

Уладзімер Заблоцкі (агульная канцэпцыя), Юры Беланькі (грашовае пытанне), Сяргей Папкоў (праграма стабілізацыі), Зянон Пазыняк (увядзіны).



# 50-ЦІ ГАДОВЫ ЮБІЛЕЙ БЕЛАРУСКА-АМЭРЫКАНСКАЙ НАЦЫЯНАЛЬНАЙ РАДЫ ў ЧЫКАГА

# 1941 1991

# 50

## ANNIVERSARY OBSERVANCE BELARUSIAN-AMERICAN NATIONAL COUNCIL CHICAGO, ILLINOIS

Сьвяткаваньне Залатога Юбілею Беларуска-Амэрыканскай Нацыянальнай Рады ў Чыкага, адбылося 24-га траўня сёлета ў залі Беларускай Праваслаўнай Царквы Сьв. Юр'я. Было яно арганізаванае сябрамі Управы арганізацыі. Запрошаныя госьці з аддаленых штатаў прыбывалі днём раней і былі расквартараваныя ў землякоў.

У нядзелю, а 10-ай гадзіне ранцы ў царкве распачалася сьв. Літургія. Пасьля Літургіі быў адслужаны малебен за Беларусь і беларускі народ, у часе якога сп. сп. Сяргей Мурог і Пётра Каленік трымалі амэрыканскі і беларускі дзяржаўныя сьцягі.

Малебен закончыўся магутным многалесьцем Амэрыканскаму й Беларускаму народам. Дзень гэты застанецца памятным днём у 34-х гадовай гісторыі Беларускага праваслаўнага прыходу Сьв. Юрыя, бо ўпершыню ў ягоных мурах былі прысутныя дыпляматы Рэспублікі Беларусь і разам з усімі слухалі гімны да Бога, за Беларусь і беларускі народ.

Пасьля малебну а. Міраслаў, настаяцель прыходу, запрасіў усіх прысутных у царкоўную залю на абед і юбілейную ўрачыстасьць. Прысутныя занімалі мейсцы за сталамі ўпрыгожанымі букетамі кветак: з сымбалічнага для Беларусі васілька, чырвоных макаў і буйных каласоў пшаніцы.

Аляксандар Шышко папрасіў усіх напоўніць чары, прывезеным зь Менску віном, а Аўген Макарэвіч, адказны за падрыхтоўку абеду, прапанаваў усім выпіць тост за першую афіцыйную сустрэчу Беларусаў Чыкага з прадстаўнікамі Беларускага Кансуляту.

Паднімаючы тост, слова ўзяў Сталы прадстаўнік Рэспублікі Беларусь пры Аб'яднаных Нацыях сп. Генадзь Бураўкін. Ён прывітаў прысутных наступнымі словамі: «Такі лёс чалавека, што над галавой неба, а пад нагамі земля. Чалавек, калі пад нагамі роднай зямлі ня мае — ён яе павінен мець у сэрцы. Вось тыя, хто закладаў БАН Раду мелі ў сэрцы беларускую зямельку зь яе жыхарствам, гарадамі, вёскамі, лясамі й палямі. Любоў да Бацькаўшчыны мелі тыя, хто перахаваў пазьней, стаў сябрам і спрычыніўся разьвіцьцю арганізацыі».



Міхась Каленік адчыняе ўрачыстасьць.

Старшыня Беларуска-Амэрыканскай Нацыянальнай Рады сп. Міхась Каленік афіцыйна адчыніў сьвяткаваньне, адыграў Амэрыканскі нацыянальны гімн і, пасьля ўступнага слова, вядзеньне сьвяточнай праграмы перадаў свайму заступніку М. Латушкіну.



На прыняцьці: Генадзь і Юля Бураўкіны і а. Ільчук з матушкай Ірэнай.

М. Латушкін прывітаў прысутных па-ангельску і ў беларускай мове: «Сяньняшні дзень зьяўляецца днём горадасці для кожнага Беларуса, які жыве ў Чыкага, ці ў штаце Ілліной, ды для ўсіх тых што жывуць у іншых штатах ЗША, ці ў іншых краінах сьвету, ці ў дарагой нам Бацькаўшчыне».

Прывітаньне ад Губэрнатару Штату Ілліной, дастойнага Джыма Эдгара, зачытаў Пётра Каленік. Некалькі прывітаньняў было атрымана ад паасобных беларусаў і ад арганізацыяў.

Кіраўнік праграмы прывітаў шановных гасьцей і запрасіў сп. Міхася Беямукі прачытаць рэфэрат на тэму ўрачыстасьці.

М. Латушкін, як былы старшыня Рады ў гадох 1958-1968, зазначыў, што «мы абавязаныя сёньня схіліць галовы ў знак удзячнасьці і ўшанаваньня памяці нашых супрацоўнікаў у Радзе: сьв. памяці Васіля Пунтуса, у кватэры якога даўгі час была канцэлярыя Рады, сьв. пам. Косьці й Тані Новіка, Глеба Калтаноўскага, Макара Аблажэя, Міхася Шастоўскага, Аляксандра Пашкевіча, Івана Багдановіча, Мікалая Новіка, Івана Наумовіча, Сымона Селязьнёва, др. Мікалая Мінкевіча, Марыю і Івана Шпакоўскага і Паўла Цвірка. Мы памятаем сёньня і пэнсыяэраў, якія ня здолелі прыбыць на сьвяткаваньне».



Беларуская Праваслаўная Царква Сьв. Юрыя ў Чыкага. Фота А. Макарэвіча

З прывітаньнямі выступалі сп. Міхась Сенька, Віталі Цярпіцкі, Аўген Лецка, госьць ізь Менску, старшыня таварыства «Бацькаўшчына»; Сяргей Мурог, сакратар Народнага Фронту, які расказаў пра апошнія падзеі на Беларусі; сп-ня Вацлава Вярбоўская, якая паведаміла пра акцыю дапамогі «Дзецям Чарнобыля»; др. Язэп Сажыч, старшыня Рады БНР на эміграцыі; сп. Міхась Махнач, старшыня Каардынацыйнага Камітэту ў Чыкага.

Чаргова вітаў Юбіляра рэдактар часопісу «Наш Сьвет» сп. Мікола Прускі. На яго прывітаньні мы дазволім сабе затрымацца, падаючы некаторыя вытрымкі:

«У 1941 годзе Асоўскі, едучы ў Швэцыю (праз Нарвэгію) атрымаў адрасы Янкі Чарапука і а. Я. Рэшаца ў Чыкага ад кс. Гадлеўскага і даручэньне перадаць туды заклік арганізаваць беларусаў Чыкага ды пачаць дзейнічаць перад Вашынгтонам і Аліянтамі ў справе Беларусі. Атрымаўшы гэтыя лісты Я. Чарапук і Я. Рэшаца з а. Я. Тарасэвічам заактывізавалі яшчэ да гэтай справы сп.сп. І. Лабача, М. Аблажэя, Я. Варонку і П. Чопку. Такім парадкам у памешканьні І. Лабача была заснаваная 7-га верасьня 1941 году Беларуска-Амэрыканская Нацыянальная Рада. У склад ейнага Ураду увайшлі: а. Ян Тарасювіч — старшыня, Янка Чарапук — заступнік, І. Лабач —

сакратар. Арганізацыя была зацьверджаная ў штаце Ілліной. Дзейнасьць праводзілася рознымі шляхамі. Айцец Янка Тарасэвіч штотыдня на паўгадзіны прамаўляў па радыё аб беларускіх справах, беларускай культуры і беларускіх праблемах, заклікаючы да гурту вакол БАН Рады. Гутаркі праводзіў на трох мовах: па-беларуску, па-расейску і па-ангельску. Апрача гэтага праводзілася іншая прапагандовая праца: пісалі ў газэты, у Энцыклапэдыю Брытаніка, якая зьмясьціла артыкул пра Беларусь з картай. Рада пісала і ў Вашынгтон прэзыдэнту Рузвэльту ды розным сэнатарам і кангрэсменам у справе Беларусі і яе межах, асабліва калі камуністы аддалі Вільню Літве, а Беласток Польшчы ў 1945 годзе. Пісалі аб гэтым і ангельскаму амбасадару і ангельскаму міністру замежных справаў Ідэну у часе ягонага пабыту ў Вашынгтоне. Пісалі ў Парыж, баронячы перад вялікімі мужамі межы і справы беларускія. Дзейнасьць Рады была ведаемая й нямецкім палітыкам».

Паўторна кіраўнікам ўрачыстасьці быў запрошаны амбасадар Генадзь Бураўкін расказаць пра цяперашні стан палітычна-эканамічнага жыцьця на Беларусі і пачуць ягоныя прэгнозы на будучыню. Амбасадар расказаў пра апошнія навіны з Бацькаўшчыны і

адказваў на розныя заданьня яму пытаньні.

Сп. Аляксандар Шышко, старшыня Царкоўнай Управы, зьвярнуўся да прадстаўнікоў Беларускай амбасады з просьбай падзейнічаць на заканадаўчыя інстытуцыі Рэспублікі Беларусь, каб тыя ўпасьцілі цяперашнія правілы ў афармленьні дакумэнтаў на атрыманьне візаў для наведваньня Беларусі. Вольны паток турыстаў, бясспрэчна, паслужыць аблягчэньню цяперашняй, там нялёгкай эканамічнай сытуацыі.

Сьвяткаваньне Юбілею прайшло на высокім узроўні. Кіраўнік сьвяткавальнай праграмы у сваім заключным слове падзякаваў гасьцём і прысутным сябрам, ды прапанаваў усім разам прасьпяваць Беларускі Нацыянальны Гімн «Мы выйдзем шчыльнымі радамі».

Па афіцыйнай частцы распачаліся танцы.

Прабег сьвяткаваньня быў запісаны на відэа істужку, якую можна замовіць у Юркі Каленіка. Пісаць на адрас:

1500 North, Maplewood Ave., Chicago, Ill. 60622.

Мікола Латушкін



# ПАЛОМНІЦТВА ДА БЕЛАРУСКАГА КРЫЖА



Чарговае — чацвёртае — паломніцтва да БЕЛАРУСКАГА КРЫЖА «які мы паставілі» — у 1988 г. — «на ўспамін аб ласцы веры сьвятой, дадзенай нашаму беларускаму народу тысяча гадоў таму назад» у прошчы паўночна-амэрыканскіх мучанікаў, што завецца Martyrs' Shrine, а знаходзіцца ў Мідлэндзе ў Канадзе, сёлета адбылося ў суботу 20 чэрвеня.

Урачыстасьці пачаліся ў 10:30 зранку Сьв. Імшой, якую адправіў у касьцёле прошчы а. М. Кутс. Ён прывітаў беларускае паломніцтва, і ў літургіі спэцыяльнай малітвай прасіў Божае ласкі для Беларусі й яе народу, што змагаецца за адбудову свае Бацькаўшчыны, ды за Канаду, якой сёлета споўнілася 125 год.

Пасля імшы працэсія паломнікаў, ачоленая маладым Джэймс Кэлі, накіравалася да Беларускага Крыжа. Гімнам працэсіі была Люрдаская песня, — Immaculate Mary.

Беларускі тэкст, нідзе дагэтуль не апублікаваны — гэта цудоўная балляда ў апрацаваньні Натальлі Арсеньневай:

«Над сьпелым калосьсем сьпяваюць званы,  
аб дзіве дзіўнейшым скрозь весьцяць яны,  
авэ, авэ, авэ, Марыя,  
вітай, вітай, вітай, Марыя.

Ледзь сонца ўзьнялося над сеткай палёў,  
пайшла Бэрнардэтка у лес па гальлё,  
авэ, авэ, авэ, Марыя,  
вітай, вітай, вітай, Марыя.

Аж раптам гэрарчы, нястрымны вихор  
ад скал Масабельскіх нізрынуў на бор,  
авэ, авэ, авэ, Марыя,  
вітай, вітай, вітай, Марыя.

Нясьцерпнае зьзяньне шугнула да хмар  
і папараць-кветкай успыхнуў гушчар,  
авэ, авэ, авэ, Марыя,  
вітай, вітай, вітай, Марыя.

Сьхіліліся нізка да сьцерпнай зямлі  
і ніцыя зёлы й дубы-каралі,  
авэ, авэ, авэ, Марыя,  
вітай, вітай, вітай, Марыя.

Замерла дзяўчына, прыйльгнула да пня,  
ня сьмее павекі у зьзяньне ўзняць,  
авэ, авэ, авэ, Марыя,  
вітай, вітай, вітай, Марыя.

Нарэшце зірнула — за зоры сьвятлей,  
праменная Дзева стаіць на скале,  
авэ, авэ, авэ, Марыя,  
вітай, вітай, вітай, Марыя.

Кашуля, як сьнег той, як неба паяс,  
абліча, як вёсны ціхія ў нас,  
авэ, авэ, авэ, Марыя,  
вітай, вітай, вітай, Марыя.

Зярняты ражанцу зіхцяць на руках  
і белыя ружы ўслалі ёй шлях...  
авэ, авэ, авэ, Марыя,  
вітай, вітай, вітай, Марыя.

Сьхінула калені ў пакоры дзіця,  
трымціць, як над плёсам сьцяблінка  
трысьця,  
авэ, авэ, авэ, Марыя,  
вітай, вітай, вітай, Марыя.

І вуснамі ссохшымі шэпча бы ў сьне:  
«О, будзь міласьцівай да нас, да мяне!»  
авэ, авэ, авэ, Марыя,  
вітай, вітай, вітай, Марыя.

Ды зьгінула Зьзява... Сацьмела скала...  
Чакала малая, шукала й пайшла,  
авэ, авэ, авэ, Марыя,  
вітай, вітай, вітай, Марыя.

Назаўтра, ледзь ранак усплыў над зямлёй,  
ня сыпіць Бэрнардэтка, ірвецца ў гальлё,  
авэ, авэ, авэ, Марыя,  
вітай, вітай, вітай, Марыя.

Туды, дзе ўчора, між скалаў, адна,  
Чароўную Постаць вітала яна,  
авэ, авэ, авэ, Марыя,  
вітай, вітай, вітай, Марыя.

«Дазволь мне матуля, ісьці да Яе,  
мне радасьць дзіўная чакаць не дае!»  
авэ, авэ, авэ, Марыя,  
вітай, вітай, вітай, Марыя

І лёгкаю птушкай памкнула ў туман.  
І зноўкі ёй Дзева зьявілася там,  
авэ, авэ, авэ, Марыя,  
вітай, вітай, вітай, Маяя.

«Што хочаш? Скажы» — моліць Дзеву  
дзіця,  
«Твая-ж я ўся, пакуль стане жыцьця»,  
авэ, авэ, авэ, Марыя,  
вітай, вітай, вітай, Марыя.

«Прыходзь да мяне, і сяброўкі бяры,  
два тыдні із вамі я буду ў бары»,  
авэ, авэ, авэ, Марыя,  
вітай, вітай, вітай, Марыя.

«Табе-ж прыракаю я, любка мая,  
ціхое жыцьцё й нябёсы пасля»,  
авэ, авэ, авэ, Марыя,  
вітай, вітай, вітай, Марыя.

Так сталася й дзеці паверылі Ёй,  
Ды цяжка даць рады няверы людзкой...  
авэ, авэ, авэ, Марыя,  
вітай, вітай, вітай, Марыя!

Працэсія паломнікаў узыходзіла на ўзгорак да Крыжа ля якога на ветры ўзьываліся, бел-чырвона-белы беларускі й з кляновым лістком канадзкі, сьцігі.


Акафістам Найсьвяцейшай Багародзіцы (у перакладзе на беларускую мову айца Аляксандра Надсона) прадаўжалася пахвала Божай Маці:  
«Магутная Ўладарка Багародзіца, мы, верныя слугі Твае, выбаўленьня Табою ад бедаў, песньні ўдзячнасьці і перамогі Табе прыносім. Ты ж, маючы сілу непераможную, ад усякіх напасяў выратуй нас, і наш Беларускі Народ, каб нам усклікнуць: «Радуйся, Дзева Маці»!

Пасля Акафісту, Раіса Жук-Грышкевіч, сьпеўнай інтанацыяй выканала вытрымкі з яго, прачытала й «Малітву пабожную да Найсьвяцейшай Багародзіцы Марыі пасля Акафісту» з Малой Падарожнай Кніжкі Францішка Скарыны (1522).

Багаслаўствам айца Кутс і гімнам «Магутны Божа» закончыліся ўрачыстасьці каля БЕЛАРУСКАГА ПАМЯТНАГА КРЫЖА.

Дзеля халоднага падвор'я полудзень-пікнік адбыўся ў «пакоі людзей». За даўгім сталом застаўленым ежай прыгатаванай спадарынямі: Бэрнардэтай Мэрдак, Маргарэт Кэлі й аўтаркай гэтых радкоў, селі паломнікі. Сярод іх:

# ТВОРЧЫ ВЕЧАР ГЕНАДЗЯ БУРАЎКІНА Ў ФУНДАЦЫІ КРЭЧЭЎСКАГА.



Генадзь Бураўкін чытае свае вершы

Зь ініцыятывы Арганізацыі Беларуска-Амэрыканскае Моладзі 18 ліпеня ў Нью-Ёрку ў фундацыі Крэчэўскага, культурным цэнтры Беларусаў, адбыўся літаратурны вечар паэта Генадзя Бураўкіна. Генадзь Бураўкін — галава Беларускай місіі пры Аб'яднаных Нацыях. На вечар разам з паэтам прыйшлі прадстаўнікі беларускай місіі ў Нью-Ёрку, а таксама галава ўкраінскае місіі пры ААН спадар Бацюк. Вечар адчыніў д-р Юрка Кіпель, старшыня АБAM ды прадставіў аўдыторыі Генадзя Бураўкіна. Затым, Ю. Кіпель запрасіў сп-ра Масея Сяднёва азнаёміць прысутных з паэзіяй дакладчыка. У сваім уступным слов спадар сяднёў спыніўся на мамэнтах, як ён сказаў, чалавечага ў творчасьці Генадзя Бураўкіна ды на жыцьцёвым шляху паэта. Уводнае слова Масея Сяднёва было ўпрыгожанае радкамі зь вершаў Бураўкіна.

Кожны свой верш, які чытаў на сустрэчы з Беларусамі Генадзь Бураўкін, а іх было прачытана даволі шмат, аўдыторыя ўзнагароджвала цёплымі апладымэнтамі. Спадар Бураўкін чытаў вершы як тыя, што ўвайшлі ў зборнікі паэта гэтак і новыя творы, ды таксама вершы, якія хоць і напісаныя даўно, пераважна ў застойныя часы, але якія і

дагэтуль яшчэ нідзе не друкаваныя. Размаўляючы зь некаторымі актыўнымі членамі Арганізацыі Беларускай Моладзі, я быў прыемна здзіўлены, што маладыя Беларусы, людзі, якія нарадзіліся ўжо ў Амэрыцы, выдатна зразумелі тыя вершы паэта, якія былі напісаныя ў гады застою, зразумелі іхны падтэкст. Вялікім попытам, калі можна так сказаць, на літаратурным вечары Бураўкіна ў аўдыторыі карысталіся лірычныя вершы паэта. Спадару Бураўкіну давялося нават па заяўкам чытаць сваю лірыку.

Галава ўкраінскае місіі пры ААН Віктар Бацюк, дарэчы, таксама паэт, сказаў на вечары пра Бураўкіна, як пра паэта, гэтак і палітыка. Прыемным мамэнтам ў выступленьні Спадара Бацюка было тое, што як прызнаўся, ён ўпяршыню гаварыў па-беларуску перад Беларусамі. Па тым, як Генадзь Бураўкін закончыў чытаць вершы, яму былі пастаўленыя колькі пытаньняў, у тым ліку, людзей цікавілі ягоньня ўзаемадачыненьні з кампазытарамі. Ведама, што на вершы паэта былі створаныя больш за паўсотні песняў.

На ўсе пытаньні, а іх было цімала, паэт Генадзь Бураўкін даў вычарпальныя адказы.

А. А.

# УЦЕЧКА МАЗГОЎ: 10% ЗА ГОД

У выніку эканамічных цяжкасьцяў, у паасобку цяжкасьцяў, у якіх апынулася навука — нястача грашовых фондаў — вучоныя шукаюць або больш прыбытковых заняткаў вонках навукі, або выяжджаюць за межы Беларусі. Працэс гэты характарызуецца як нутраная і вонкавая ўцечка мазгоў.

Радзьяпраграма «Панарама» (10.VI.92) падала выказваньне новага прэзыдэнта Адкадэмі Навук Беларусі Леаніда Сушчэні, які сказаў, што ў выніку нутранае і вонкавае ўцечкі мазгоў АН Беларусі страціла за мінулы год блізу 1500 чалавек. «Гэтая калясальная страта, недзе дзесьці працэнтаў за год», сказаў акадэмік Сушчэня.

# НА ВЫДАВЕЦКІ ФОНД БЕЛАРУСКАГА ІНСТЫТУТУ НАВУКІ Й МАСТАЦТВА

Др. Ала Рамана	ам. дал. 2,000.00
Фонд Адраджэньня Беларусі	ам. дал. 1,150.00
Беларуска-Амэрыканскі Грамадзкі Цэнтр у г. Саўт Рывэры праз Ж. Наумчыка	500.00
Згуртаваньне Беларусаў Вялікабрытаніі праз Я. Міхалюка	ам. дал. 190.00
А. Сільвановіч (трэйці раз)	50.00
Я. Азарка	20.00
М. Абрамчык	20.00
Я. Калбаса	9.00
М. Віценчык	9.00
Я. Юхнавец	20.00

Раіса Жук-Грышкевіч.

Разам 1.968.00



# МІТРАПАЛІТ БАПЦ МІКАЛАЙ У БЕЛАРУСІ

(Заканчэнне. Пачатак гл. у № 389-391)

## У Старшыні Вярхоўнага Савету/ Парлямэнту Беларусі

У гадз. 3-й 2-га сакавіка папаўдні прыняў нас Старшыня Парлямэнту (Савету) Беларусі сп. Станіслаў Шушкевіч у Доме Ураду Рэспублікі. Сп. Шушкевіч цікавіўся жыццём беларускай эміграцыі ў Злучаных Штатах Амэрыкі. Мы прасілі Сп. Шушкевіча палягчыць фармальнасці ў атрымання візаў для паездак на Беларусь і ён сьцьвердзіў, што гэта ўжо робіцца праз адкрыццё новых кансулятаў Беларусі ў Злучаных Штатах Амэрыкі й Канадзе. Мы таксама звярнулі ўвагу Сп. Шушкевіча на тое, што было-б вельмі пажаданым павялічыць абмен выкладчыкаў і студэнтаў між Беларуссю й краінамі Паўночнай Амэрыкі.

## НАВЕДВАНЬНІ ЎСТАНОВАЎ КУЛЬТУРНАГА, МАСТАЦКАГА І НАВУКОВАГА ХАРАКТАРУ

### Музэй В. К. Бялыніцкага-Бірулі.

У чацьвер вечарам, дня 27-га лютага, пасля зьведваньня Магілёва, мы паехалі на канцэрт камернага хору «Мадрыгал», які меў месца ў Магілёўскім Мастацкім Музеі В. К. Бялыніцкага-Бірулі. Дырэктарам Музею ёсьць Наталья Статуева. Канцэрт і агляд музэю былі прыемным заканчэньнем гэтага параўнальна цяжкага дня. Музэй мае некалькі сот экспанатаў, уключаючы каля сотні абразоў Бялыніцкага-Бірулі. Бялыніцкі-Біруля, ведамы беларускі імпрэсіяніст, адлюстравваў у сваіх абразох прыгожасьць беларускіх краявідаў. Візыта ў музэй закончылася пачастункам ды гутаркамі з суаўчыннікамі.

### Вечар літаратуры й мастацтва.

На наступны дзень, выехаўшы з Магілёва, мы сыяшылі ў Менск на вечар ЛІМ-у. Мы спазьніліся, але пасьпелі. На просьбу кіраўнікоў урачыстасьці, Мітрапаліт БАПЦ Мікалай прывітаў прысутных ды адзначыў вялікую ролю гэтай інстытуцыі ў жыцці народу. Вечар быў добрай нагодай для нас пазнаёміцца з беларускімі пісьменьнікамі й мастакамі; шмат з іх мы ведалі па іх творах, а з некаторымі мы пазнаёміліся тут.

пад увагу, факт, што Заслаў'е ёсьць гістарычна-царкоўным помнікам ды ляжыць у адным з прыгажэйшых мясцін Беларусі, плян такі ёсьць абяцаючым. Ажыццяўленьне яго можа прынесці гаспадарчую карысьць цэламу раёну ды паасобным укладчыкам.

### Дзяржаўны Мастацкі Музэй Беларусі

2-га сакавіка мы наведвалі Дзяржаўны Мастацкі Музэй Беларусі. Музэй мае багатыя зборы беларускіх мастакоў як дарэвалюцыйных, так і навейшых ды пасляваенных. Шмат абразоў было зрабавана ў вайну, ня ўсё знойдзена.

Спаткаў нас дырэктар Музэю сп. Юры А. Карачун, ды прадставіў прысутным. Тут былі беларускія мастакі, пісьменьнікі, майстры іншых галінаў мастацкага жыцця Менску.

У гэтым часе паказвалася тут выстаўка абразоў Галіны Русак, беларускай мастачкі са Злучаных Штатаў Амэрыкі. Для выстаўкі была адведзена асобная заля. У гэтай простакутнай залі з высокімі, на бела памалёванымі сьценамі, выстаўка прэзентуецца вельмі добра. Выстаўка папулярная у Менску, ды ёсьць пляны паказаць яе ў іншых гарадах Беларусі.

Вечарам гэтага-ж дня мы паехалі ў Дом Максіма Багдановіча, які ёсьць філіялам Музэю Багдановіча. 3-га сакавіка, калі мы наведвалі Дом Культуры, др. Адам Мальдзіс падараваў Уладу Мікалаю дзьве першыя кнігі Бібліі Скарыны. Трэбця кніга Бібліі — у друку.

У чацьвер, 5-га сакавіка Ўладу Мікалаю быў запрошаны ў тэлевізійную студыю даць інтэрвію на тэму «Вялікдзень на Эміграцыі». Уладу выкарыстаў гэтую нагоду, каб звярнуцца да беларускага народу ды ўпэўніць яго, што Ўваскросшы Хрыстос нас не забыў ды дапаможа нам на нашым шляху ў будучыню.

### Спатканьні Адукацыйнага Характару

Мы былі запрошаныя спаткацца 5-га сакавіка са студэнтамі а гадзіне 3-й папаўдні. Здарылася аднак так, што сп. Ганько спаткаўся раней з групай людзей зацікаўленых у адміністрацыі

## ДЗІЦЯЧЫ ЛЯГЕР «ПАГОНЯ»



Дзеці і кіраўнікі лягеру «Пагоня»

Ад 26-га да 31-га ліпеня сёлета Арганізацыя Беларуска-Амэрыканскае Моладзі наладзіла дзіцячы лягер у адпачынкавым селішчы «Бэлэр-Менск» у штаце Нью-Ёрк.

На адчыненні лягеру «Пагоня» дзецям было растлумачана значэньне гэтага назову.

На працягу тыдня лягернікі цікава праводзілі час у розных культурных і спартовых занятках. Яны навучыліся колькі беларускіх словаў і фраз, пісаць сваё імя па-беларуску, сыпяваць беларускія песні ды танцаваць «Лявоніху». Сяржук Сокалаў-Воюш меў з дзецьмі гутарку, ў форме пытаньняў і адказаў, аб жыцці ў Беларусі. Пры штодзённым падняцці сыягу дзеці мелі нагоду пазнаёміцца са значаньнем і сымбалікай беларускага сыягу.

Спартовыя гульні і спаборніцтвы ўключалі: плаваньне, футбол (сокэр), вадэбол гімнастыку. Дзеці займаліся й ручнымі працамі, лавілі рыбу, хадзілі на экскурсіі.

Лягер закончыўся супольным вогнішчам, на якім лягернікі танцавалі

«Лявоніху», дэклямавалі вершыкі. Кожны атрымаў дыплём удзельніка лягеру.

Шмат для каго зь дзяцей гэта было першае знаёмства зь лягерным жыццём і таму было прыемна пачуць іхнюю рэакцыю на гэты беларускі лягер. Як дзеці, гэтак і іхнія бацькі выказалі вялікае жаданьне, каб гэтыя лягеры прадаўжаліся.

Кіравалі лягерам сябры АБАМ: Коля й Галіна Бахар, Вера Запруднік, Дарота Рыжы, Аня Бартуль-Сокалаў ды Юрка й Лёрэйн Кіпель.

Арганізатары лягеру «Пагоня» хочуць тут падзякаваць усім асобам, удзел якіх забясьпечыў посьпех лягеру. Асабліва падзяка належыць управе селішча «Бэлэр-Менск», ды яе старшыні Сяргею Рагалевічу, за тое, што яны ахвяравалі памешканьні для лягеру на цэлы тыдзень. Мы гэтаксама вельмі ўдзячныя мэнаджэру селішча Джо Крывенька за ягоную увагу і падтрымку.

Арганізатары лягеру «Пагоня»

## АМЭРЫКАНСКІ МІЛЬЯНЕР І ПІСЬМЕНЬНІК ЗЬ БЕЛАРУСІ

Газэта «Зьвязда» (5 чэрвеня 1992) падала пра наведаньне Беларусі Амэрыканцам Джонам (Іванам) Вішнеўскім, які родам з-пад Слоніма.

«І. Вішнеўскі, — піша газэта, зьмясьціўшы фатаграфію наведніка — ня толькі таленавіты бізнэсмэн, чья фірма мае штогадовы абарот у 165 мільёнаў даляраў, але і пісьменьнік, даволі вядомы і папулярны ў Амэрыцы. Ніводная з шасьці выпушчаных у Штатах яго кніг на паліцах магазынаў не залежалася. Тэма — амаль «па Карнэгі»: як максымальна выкарыстаць свае творчыя магчымасьці».

Пра Вішнеўскага «Зьвязда» піша, ён «мяркуе ўкласьці мільярды амэрыканскіх даляраў у беларускую эканоміку».

Паведамленьне гэтае зацікавіла рэдакцыю «Беларуса». Мы паспрабавалі даведацца больш пра сп. Вішнеўскага з каталёгаў кніжных выданьняў. Але гэтаксама аўтара там не знайшлі. Наведаньне вялікае ньюёрска кнігарні, якая мае інфармацыю пра камп'ютэрную інфармацыю пра бягучыя выданьні апошніх гадоў, таксама нічога не выявіла. Будзем далей шукаць інфармацыі пра земляка.

Беларусі Філарэта, дык мы засталі ў нашай кватэры шмат з нашых прыяцеляў, сярод іх: сп. сп. Зянона Пазыняка, сп-ню Валю Трыгубовіч, В. Голубева, У. Хадыку ды шмат іншых. Раніцою, 1-га сакавіка мы былі на лётнішчы. Тут нас праводзілі а. Юры Латушка сп-ня В. Трыгубовіч і сп. В. Голубеў.

В. Русак



Каля Барысавага Камня

### Камплекс «Гарыслава», Заслаўе

Мы ўжо раней пісалі пра нашае падарожжа ў Заслаўе ды наведаньне Спаса-Праабражэнскай Царквы. Сп-дарства Віктар Маркавец і Таццяна Гаранская, якія тут жывуць, хочуць стварыць тут культурна-гаспадарчы цэнтар, які ўключыць ў сабе галарэю й гатэль ды прыягне турыстаў. Бяручы

прадпрыемстваў, а мяне запрасілі на спатканьне з адміністратарамі й выкладчыкамі Акадэміі Навук Беларусі. Я коротка пайнфармую тут аб маім спатканьні. Той факт, што мне прышлося пабыць пасля вайны ў некалькіх інжынерных школах у Эўропе й ЗША, даваў мне магчымасьць рабіць параўнаньні між рознымі сыстэмамі наву-



## УРАЖАНЬНІ З БАЦЬКАЎШЧЫНЫ

(Працяг. Пачатак гл. у н. 390 і 391)

Французская журналістка Аннэ Помс у артыкуле «Спадчына: купцы у храме» (L'Express, 26.06.1992) расказвае пра спрэчку якая цяпер разгарнулася ў кругох французскай інтэлігенцыі адносна будучыні архітэктурнай спадчыны Францыі. У спрэчцы гэтаі з аднаго боку людзі, што хочуць адбудоўваць помнікі ў іх аргінальнай форме, а з другога — тыя, што жадаюць акуратна зьберагчы іх у такім стане, ў якім яны дайшлі да нашых дзён. Адны гавораць пра попыт, асабліва сярод турыстаў, на адноўленьня гістарычных помнікаў. На іх думку трэба адтварыць вакол адбудаваных помнікаў і жыццё мінулых стагодзьдзяў у форме свайго роду тэатру, дзе артысты, адзетыя ў гістарычную вопратку, граюць ролю людзей, што жылі ў часы, калі помнік быў поўны жыцця. Іншыя ўважаюць, што адбудова гістарычных помнікаў гэта нішто іншае як фальсыфікацыя, якая забівае іхную душу, а разам і душу народу, які іх стварыў.



Адноўленая частка Мірскага Замку. Фота Івонкі Сурвіллы

Я зразумела да якой ступені пытаньне гэтае актуальнае ў Беларусі, калі пабачыла велічныя мury Мірскага Замку. Наведала іх у нядзелю 12-га красавіка. Змак быў мне аддаўна знаёмы. Першы раз рысавала яго паводля малое здымкі, дзесь у пачатку пяцідзясятых гадоў. У апошнія гады бачыла часта на творах беларускіх мастакоў. Моцна хацелася параўнаць уяўленьне з сапраўднасьцю.

Змак выдаўся мне больш магутным чым на здымках. Зраўнаважаныя прапорцыі робяць вельмі прыемнае ўражаньне, а сьляды стагодзьдзяў на мурах выклікаюць пачуцьцё рэспэкту. За ручайком, што на другім баку даро-

гі ад замку, маленькія драўляныя хаткі мястэчка Мір. Людзей на дварэ ня бачыла, хаця быў прыгожы сонечны дзень. Ня было таксама ніводнага наведвальніка.

Змак цяпер адбудоўваецца. Адбудова дзвёх вежаў і муруў замку акуратная і поўнасьцю насьледуе арыгінальную архітэктурную але, усё-ж нейкае дзіўнае ўражаньне, калі глядзіш на новыя цэглы і дахі паложаныя на старых мурах і вежах: ці ня гвалт гэта над нашай спадчынай? Ці-ж аўтэнтчнасьць ёсьць галоўнай характэрыстыкай гістарычнага помніка?

На гэта пытаньне я фактычна сабе яшчэ не адказала. У прынцыпе яно так. Але-ж нам трэба аберагчы абсалютна ўсё, што яшчэ засталася із спадчыны нашых продкаў. Войны і плянавае нішчэньне храмаў на працягу апошніх сямідзесяці гадоў абярнулі ў руіны большыню нашых гістарычных помнікаў. А каб зьберагчы рэшткі муруў,

каб не прынялі яны форму кучаў друзу, магчыма й няма іншага выхаду як толькі адбудоўваць, вяртаючы ім іхны аргінальны выгляд і, па магчымасьці, атмасфэру, каб яны сьветчылі пра магутнасьць і славу нашых продкаў ды служылі духоўнаму жыццю нашага і будучых пакаленьняў.

Гутарачы ў Менску з заступнікам дырэктара Дзяржаўнага Музею Мастацтва Пётрам Хацько даведлася, што толькі адна частка Мірскага Замку будзе адбудаваная. Рэшта будзе перахоўвацца ў цяперашнім стане. Школа Рэстаўрацыі Гістарычных Помнікаў, якая знаходзіцца побач Замку займаецца яго адбудовай.

## ДЫПЛЯМАТЫЧНЫ ПРЫЁМ У БЕЛАРУСКАЙ МІСІІ ПРЫ АРГАНІЗАЦЫІ АБ'ЕДНАНЫХ НАЦЫЯЎ



Фота Надзі Кудзавай.

Група беларусаў-амерыканцаў на прыёме: зьлева Ян Запруднік, Франук Бартуль, Вітаўт Кінель і Зора Кінель

27 ліпеня 1990 году Беларускай Парлямэнт прыняў дэкларацыю аб Сувэрэннасьці Рэспублікі. Сёлетнюю гадавіну гэтага нацыянальнага сьвята адзначыла Беларускай Місія пры ААН у Нью Ёрку.

На дыплёматычны прыём у Місіі былі запрошаныя дыпляматы з ААН, амерыканскія бізнэсмэны, ды госьці

беларусы-эмігранты з прылягчаючых да Нью Ёрку штатаў. Пры ўваходзе віталі гасьцей гаспадары Місіі сп-ва Генадзь і Юля Бураўкіны. Урачасьць прайшла вельмі памысна ў сяброўскай атмасфэры. Прыгожа ўдэкараваныя бел-чырвона-белымі сьцягамі, залі, смачная ежа й напіткі — усё гэта стварала сьвяточны настрой.

## НА КАНФЭРЭНЦЫІ КАНАДЗКІХ СЛАВІСТАЎ



Удзельнікі Канфэрэнцыі: зьлева, Марыя Паўла Сурвілла, Я. Запруднік і Зіна Гімпелевіч. Фота Івонкі Сурвіллы

Стараньнямі праф. Зінаіды Гімпелевіч-Шварцман і сп-ні Івонкі Сурвілы была арганізаваная беларуская сэсія на канфэрэнцыі Канадзкае Асацыяцыі Славістаў. Канфэрэнцыя адбылася 1-3 чэрвеня на абтоку (правінцыя) Прынца Эдварда ў гор. Шалр-лёттаўне, як частка праграмы 62-га гадавога кангрэсу навуковых таварыстваў Канады.

Старшыня на беларускай сэсіі др. З. Гімпелевіч-Шварцман, калішняя мянчанка, якая скончыла ў 1971 г. Беларускай Пэдагагічнай Інстытут, а ад 1979 г. жыве ў Канадзе, выкладае расейскую мову й літаратуру на ўнівэрсытэце гор. Ватэрлэ. Сярод ейных навуковых працаў галоўна пра творчасьць расейскіх пісьменьнікаў Б. Пастэрнака й Булгакава, ёсьць і беларусіка («Ул. Караткевіч і беларускі рэнэсанс» і інш.). На канфэрэнцыі праф. Гімпелевіч-Шварцаман чытала даклад на тэму «Мэнтальная хвароба ў рамане

Булгакава «Майстар і Маргарыта»».

На беларускай сэсіі былі прачытаныя тры даклады: др. Янкі Запрудніка зь ньюёркаўскага Беларускага Інстытуту Навукі й Мастацтва на тэму «Беларусь на шляху да сувэрэннасьці»; праф. Квінскага каледжу ў Нью-Ёрку Томаса Бэрда — «Рэлігійны аспект росту беларускай сьведамасьці»; і дактаранткі Мічынганскага Ўнівэрсытэту Марыі-Паўлі Сурвілы — «Беларусачка: характар жаночага вобразу ў беларускім песенным фальклёры». Сп-ня М.-П. Сурвіла — таленавітая дасьледніца беларускага музычнага песенна-музычнага мастацтва. Яна выклала ў мінулым акадэмічным годзе этнамузыкалёгію на ўнівэрсытэце штату Паўночная Караліна. Тэма ейнай доктарскай дысэртацыі: адлюстраваньне чарнобыльскай катастрофы ў беларускім песенна-музычным мастацтве.

Прысутны

## ЧАРНОБЫЛЬСКАЯ ДАПАМОГА ЗЬ ЛЁНДАНУ

Паводля бюлетэню № 4 (сакавік 1992) лёнданскага Беларускага Камітэту Дапамогі ахвярам чарнобыльскае радыяцыі ў Беларусі (старшыня Камітэту а. Аляксандар Надсон), летась на дапамогу чарнобыльцам было выдэкавана галоўна на закуп мэдыкамэнтаў, больш за 22 тысячы ангельскіх фунтаў. Сёлета а. Надсон ужо шосты раз наведваў Беларусь у справах дапамогі ахвярам радыяцыі. У сваім бюлетэні а. Надсон піша пра рост захворвань-

няў ад чарнобыльскай радыяцыі і пра патрэбу далейшае дапамогі. Апрача мэдыкамэнтаў, патрабуюцца шпрыцы, катэтэры, хірургічныя рукавіцы, мультавітаміны, кансэрваваная дзіцячая яда. Ахвяраваньні ў фонд дапамогі просіцца слаць на адрас: BELARUSIAN RADIATION RELIEF APPEAL, Marian House, Holden Avenue, London N12 8HY, England. Tel.: 081-455-5358.

Чэк выпісваць на: Byelorussian Mission Trust (Radiation Relief)

## ЖОНКА БЫЛОГА ПРЭЗЫДЭНТА КІТАЙСКОЙ РЭСПУБЛІКІ ПРЫЙМАЕ У СЯБЕ МЭРА МЕНСКУ

У 1935 годзе мянчанка Фаіна Вагалева выйшла замуж за сына генэралісімуса Чан Кай-шы, зь якім выехала ў 1937 годзе ў Кітай і больш ніколі не наведвала радзімы. Ейны муж, Чан Чын-кю, стаўся прэзыдэнтам Тайваню ў 1978 годзе і займаў гэтае становішча да свае сьмерці ў 1988 годзе. Па сьмерці мужа жонка ягоная жыла ў Тайпэі, адмаўляючыся сустракацца са шмат якімі наведнікамі, што прыяжджалі ў Тайпэй з Расеі. Выключэньне 76-гадовая сп-ня Чан зрабіла для дэлегацыі зь Менску на чале з мэрам гораду сп.

Аляксандрам Герасіменкам. У часе 30-хвіліннай сустрэчы сп. Герасіменка перадаў сп-ні Чан беларускі нацыянальны сьцяжок. Газэта Free China Journal (16.VI), падаючы на першай старонцы пра сустрэчу, зьмясьціла фатаграфію — мамэнт перадачы сп-ні Чан бел-чырвона-белага сьцяжка.

Мэтай наведаньня беларускай дэлегацыі Тайваню было падтрыманьне справы турызму і наладжаньне пабрацімскіх сувязяў паміж сталіцамі Беларусі і Тайваню.



## 3 жыцця Канады



5 травня 1992 году ў залі магістрату гораду Бэры (ў Антарыё) адбыўся, шматкультурны вечар-фэстываль, у якім бралі ўдзел і беларусы. На здымцы: Беларускі аддзел з арганізатарам яго, старшыней ККБК др. Раісай Жук-Грышкевіч. Вечар арганізаваны быў з нагоды "CANADA 125".

## АГУЛЬНАЯ АСАМБЛЕЯ КАНАДЗКАЙ ЭТНАКУЛЬТУРНАЙ РАДЫ

Канадзкая Этнакультурная Рада (КЭР) гэта кааліцыя агульнаканадзкіх этнакультурных арганізацыяў, якая працуе ў напрамку ўвядзеньня ў жыццё палітыкі шматкультуралізму, інакш кажучы стаіць у вабароне правоў меншасцяў Канады. Гэта паважная арганізацыя, зь ёю лічыцца ўрад і часткова яе субсыдуе. Заснавана яна была ў 1980 годзе з 37-мі агульнаканадзкіх арганізацыяў, якія у сваю чаргу рэпрэзэнтуюць больш за 2000 арганізацыяў па ўсёй Канадзе. Каардынацыйны Камітэт Беларусаў Канады ёсць сябрам Канадзкай Этнакультурнай Рады ад пачатку яе заснаваньня.

6-8 чэрвеня сёлета адбылася ў Атаве Двухгадовая Агульная Асамблея КЭР. Дэлегатамі ад Каардынацыйнага Камітэту Беларусаў Канады былі: старшыня ККБК др. Р. Жук-Грышкевіч і сп. Янка Сурвіла, сябра ЗБК.

Галоўнымі мэтамі Агульнай Асамблеі КЭР было: 1. Перагляд працы КЭР за папярэднія два гады, 2. Устанаўленьне праграмы і пляну працы на наступныя два гады, 3. Выбары новага Выканаўчага Камітэту на наступную кадэнцыю, і 4. Спатканьне з прадстаўнікамі трох канадзкіх партыяў, каб прадэманстраваць зь імі бягучыя праблемы.

На кіраўніка новага Выканаўчага Камітэту Канадзкай Этнакультурнай Рады быў выбраны старшыня Украінскага Канадзкіскага Кангрэсу др. Дмытро Ціпунчык з правінцыі Саскачэван.

Апрача гадавых Агульных Асамблеяў два разы ў год адбываюцца паседжаньні Рады Дырэктароў, якая скаладаецца з старшыняў паасобных сяброў-арганізацыяў КЭР.

Вельмі важным ёсць для нас факт прысутнасьці ў КЭР беларускай арганізацыі — ККБК.

**Р. Жук-Грышкевіч.**

## ШМАТКУЛЬТУРАЛІЗМ У СІМКО КАЎНТЫ.

125 год таму назад Парлямэнт Англіі зацьвердзіў Брытыйскі Паўночна-Амэрыканскі Акт, што тварыў канстытуцыйную аснову для фэдэрацыі правінцыяў Канады, 1-га ліпеня 1867 фэдэральная вунія правінцыяў Канады сталася дакананым фактам у форме незалежнага Дамініёну Канады.

Сёлета Канада ўрачыста сьвяткуе 25 год свайго існаваньня. З гэтай нагоды кіраўніцтва Музэю Сімка Каўнты арганізавала 4-5 ліпеня фэстываль на тэму «Шматкультуралізм у Сімка Каўнты», (каля 15-х км. на поўнач ад гораду Бэры), у якім ўзялі ўдзел розныя этнічныя групы: брытыйцы, японцы, кітайцы, угандыйцы, грэкі, эстонцы, украінцы і беларусы. Іх павільёны, размешчаныя на тэрыторыі музэю, дапаўнялі-узбагачалі культурную спадчыну Сімка Каўнты.

Беларускі павільён, які арганізавала кіраўніцтва Каардынацыйнага Камітэту Беларусаў Канады, знаходзіўся ў добра асьветленай франтовай частцы музэю. Вялікая **ПАГОНЯ** з датамі 1980 — 1980 (у выкананьні Івонкі Сурвілы), напіс — **BELARUS**, бел-чырвона-белы сьцяг і карта Беларусі (выданая на 60-я ўгодкі БНР Старшынём Рады БНР, др. В. Жук-Грышкевічам) абвешчаны, што гэта беларускі павільён.

На фоне народнага мастацтва: тканінаў, калярытных беларускіх дываноў, ды абрусоў, што пакрывалі пяць выставачных сталоў, вышывак выдатных майстрыняў: сп-рынь Ірэны Пануцэвіч, Людовікі Бяленіс, і Юлі Андрусьшын, лялек з ільну, інкрустацыі саломкай на дрэве, — выстаўка мела заданьне гаварыць аб гісторыі Беларусі і яе культурнай спадчыне.

— Дык, БЕЛАРУСЬ старэйшая за Канаду! — гаворыць наведвальнік.

— Але, старэйшая! у 1980-м годзе мы сьвяткавалі тысячагодзьдзе гісторыі Беларусі!

Паказваючы партрэт др. Францішка Скарыны на плякаце, выданым Пуб-

лічнай Бібліятэкай Нью Ёрку з нагоды выстаўкі «450 Гадоў Беларускага Кнігадрукаваньня», і рэпрадукцыі бачын і гравюраў із Скарынавай Бібліі ў кнізе «Гравюры Францыска Скарыны», гавару аб пачатках беларускага друку, і ўсяе ўсходняе Эўропы, 475 год таму назад.

— А скульп паходзіў др. Ф. Скарына?

А вось, паказваю на карце г. Полацк, слаўны, старажытны горад Беларусі.

Аб каштоўнасьцях беларускай культуры, здабытых на працягу тысячагодзьдзя, вымоўна расказвае разьдзел з кнігамі. Тут імпанэнтныя выданьні: «Жывапіс Беларусі XII — XVIII стагодзьдзяў», «Пластыка Беларусі XII — XVIII стагодзьдзяў», «Гравюры Францыска Скарыны», «Слуцкія паясы», «Мастак і кніга», «Беларускае народнае адзеньне». «Белавежская Пушча» Мікалая Шарая гаворыць аб дзівосных непраходных беларускіх лясох, аб іх багатых флёры й фаўне. Кнігу гэту із зацікаўленьнем гартуюць і дзеці (на гэта яны атрымалі дазвол). Малыя дзяўчаткі прыглядаюцца да беларускіх лялек з ільну і дзіву даюцца іхнім доўгім у косы заплеценым валасом.

Выстаўка прыцягвала розных людзей з рознымі зацікаўленьнямі. Вось за адным сталом, акружаным наведвальнікамі, сядзіць паважна сканцэнтраваны над працай сп. Мікола Шуст. Ён, у хораша вышытай Юляй Андрусьшын беларускай кашулі. Мікола не гаваркі, моўчкі дэманструе сваё ўмельства — інкрустацыю саломкі на дрэве. За яго гаворыць сп-ня Марылька Каладзейская. Яна тлумачыць і паказвае вялікі збор выкананы М. Шустам калярытных прадметаў інкрустацыі. Тут розных разьмераў і з рознымі ўзорамі рамкі, дэкаратыўныя абразкі, дзівосныя пудэлкі. Ды найболей захапленьня вартыя былі два, можна сказаць, кафэйныя столікі, уся плошча якіх выкладзена калярытным узорам, пакрытая шклом. На адным із столікаў разложана так патрэбная тут літаратура пра Беларусь і пра ККБК, які летася сьвяткаваў свой чвэрцьстагодні юбілей.

Нельга забыцца й пра вязаны з лазы, сьв. пам. Аўгенам Трусавым з Францыі, такі наш кошык. Хутка перад сваёй сьмерцю Аўген Трусаў прыслаў на Каляды гэты кошык з сьвяточнымі цукеркамі Старшыні Рады БНР Вінцэнта Жук-Грышкевічу. На выстаўцы гэты гістарычны кошык быў напоўнены беларускімі паштоўкамі.

Кіраўніцтва ККБК выказвае шчырую падзяку за ўдзел у выстаўцы й супрацоўніцтва: сп. сп. Міколу Шусту і Арсеню Моніду, якія прыехалі з экспанатамі з далёкіх Лёндану й Гамільтону; спадарыням: Марыі Каладзейскай з Алістону й Рагнедзе Грышкевіч-Аляхновіч з Менску; гэтаксама сп. Міколу Каладзейскаму й сям'і Уладзіміра Мароська, стальым наведвальнікам нашага павільёну, за іхнюю маральную і фактычную дапамогу; Джо-ну й Грэгоры за ўладжаньне падставаў для выстаўкі ды спадарыні Глёрыі Тэйлар, галоўнаму арганізатару фэстывалу за запысыны прыняць удзел у гэтай цікавай і важнай імпрэзе.

А тымчасам да наступнага году, да наступнага фэстывалу!

**Раіса Жук-Грышкевіч**

## ЧАРНОБЫЛЬ І ЎЗБРОЕНЫЯ СІЛЫ

Гомельскі абласны ваенны камісарыят паведаміў, што сёлета прыблізна з 1500 навабранцаў амаль кожны пята не прайшоў у армію па мэдыцынскіх нормах. Летась Гомельшчына павінна была даць узброеным сілам чатыры тысячы маладых жаўнераў, ад-

## ШАГАЛАЎСКІ ВІЦЕБСК



Помнік М. Шагала у ягоным родным месцыце Віцебску.

У пачатку ліпеня сёлета Віцебск сьвяточна адзначыў 105-ы ўгодкі нараджэньня сусветна ведамага мастака Марка Шагала. Трохдзённы імпрэзы заключалі ў сабе найперш II Міжнародны Шагалаўскі Чытаньні, на якія, акрамя навукоўцаў і творцаў менчукоў і віцяблянаў, зьехаліся госьці з Расеі ды Нямецчыны. У часе Чытаньняў дыскутаваліся тэмы аб уплывах гораду Віцебску ды тутэйшае культуры (у тым ліку праваслаўя) на глыбокую творчасць мастака й паэты.

Упяршыню, пасля шматгадовага забыцця вялікага сына беларускае зямелькі, тутакра зробленая спроба ўдзячных патомкаў «пасланца нябёсаў» (Р. Барадулін) аднавіць атмасфэру Віцебска Шагалаўскіх часоў. У Задзьвіньні на вуліцы Пакроўскай распачатая праца па адбудове ў першапачатковым выглядзе жытла творцы. У гэтым жа дамку ўтворыцца музэй генія пэндзля. Недалёка, на рагу трох старажытных вуліцаў, узьнеслася ў вышыню арка-помнік Марку Шагала, зробленая скульптарам Н. Гвоздзікавым.

Адраджэньне духовае атмасфэры мастацкага асяродзьдзя Шагалаўскіх часоў у цяперашнім Віцебску немажліва без падтрымкі усіх беларускіх творцаў ды іхнага далучэньня да сьветавага культурнага працэсу. Дзеля гэтага ў старым месцыце Віцебску створаны Арт-Цэнтар Марка Шагала. І ўжо адразу пасля ягонага ўрачыстага адкрыцьця, запрацавала там выстава польскае мастачкі Марыі Антоняк.

Віцебск вяртаецца ў Эўропу...

**Юрась Сьцяпанаў**

нак 1200 хлопцаў не прайшлі з гледзішча на стан здароўя. У асноўным гэта жыхары забруджаных радыяцый районаў.



## ЛІСТАЮЧЫ БАЧЫНЫ МНУЛАГА

Усё далей спывае ўдалеч, у змрок  
той край, дзе любя усё...  
О, Беларусь!  
хай так, мы зь верай  
цябе і ў далеч панясём!

Не адно паэт, што пісаў гэтыя радкі, але, плывучы ў далёкую, нязнаную Амэрыку, думала гэтак і большыня выгнаныкаў-уцекачоў, «перамешчаных асобаў», «ДП», як афіцыйна называлі нас тады акупацыйныя ўлады у зруйнаванай вайной Нямеччыне. І запраўды: апынуўшыся тут мы неяк не пачуліся разгубленыя, цалкам самотнымі між чужымі, бо згуртавалі нас яшчэ ў Нямеччыне у большыя ці меншыя грамадкі гэтак званыя лягеры ДП, арганізаваныя дабрадзейнымі арганізацыямі дзяржаваў-перможнікаў у трох акупацыйных зонах Нямеччыны — Амэрыканскай, Ангельскай і Францускай.

Адным зь першых найбольшых гэтых лягераў быў лягер у Рэгенсбургу, старым і прыгожым нямецкім месце над Дунаем. Побач з «перамешчанымі асобамі» з амаль усіх краінаў Усходняе Эўропы знайшла тут прытулак і вялікая беларуская група.

У складзе ейным былі навукоўцы, пісьменьнікі й паэты, выдатныя кампазытары, оперныя сьпевакі, артыстыя сцэны ды балету, а што, можа было найважнейшым для нас у тую пару, група вельмі добрых педагогаў-настаўнікаў. Было ў ёй і цімала дзяцей ды моладзі. Трэба было даць ім нейкую «спажыву для душы», для духу у дадатак да «спажывы для цела», аб чым рупіліся прыгаданыя ўжо вышэй дабрадзейныя арганізацыі.

І вось у Рэгенсбургу была неўзабаве адчыненая нашымі энтузіястамі, на чале з др. Аляксандрам Орсам, «Беларуская Гімназія імя Янкі Купалы».

Як некалі, гады таму, адчыненую ў Вільні напрыканцы 1919 году Першую Віленскую Беларускаю Гімназію ахарызьцілі пазней ейныя гадунцы, а за імі і ўсё беларускае грамадства «Кузьняй Беларускага Духу», гэтак і Беларускаю Гімназію імя Янкі Купалы сьмела можна назваць гэтым самым слаўным іменнем. Бо хто ведае, ці-б мелі мы сяньня на чужыне гэткую моцную творчую грамаду, што годна рэпрэзэнтэе Беларусь ужо больш, чым паўвеку, каб не яна?

Сталася гэта вельмі проста:

У 1946 годзе, неяк пад восень, беларуская група была перанесеная з перапоўненага шматнацыянальнага лягера ў Рэгенсбургу у меншы, але паводле складу ўжо чыста Беларускае лягер Міхельсдорф каля левялікага баварскага гарадку Кам. Пераехала з намі ў Міхельсдорф і Беларускае Гімназія імя Янкі Купалы. У склад ейных настаўнікаў запарсілі й мяне выкладаць нямецкую мову ў 2-ой і 3-й клясах і францускую ў старэйшых. З падручнікамі было сьпяраша цяжкавата, але неўзабаве праца наладзілася. Міналі дні й тыдні і я шчыра палюбіла сваіх вучняў. Дапамагло мне, як настаўніку яшчэ й тое, што я была вызначаная ў нашым лягерах г. зв. «культурным рэфэрэнтам», што плянаваў і праводзіў, у згодзе з педагогамі гімназіі, лягерную культурную працу, а гэта — сцэнічныя выступы, лекцыі ды канцэрты. У кожнай гэткай імпрэзе брала вялікі ўдзел і нашая моладзь, амаль выключна вучні гімназіі. Гэтыя якраз пастаноўкі неяк задзіночвалі, лучылі мяне з маймі хлапцамі й дзяўчаткамі, што было мне вялікай дапамогай і ў клясе.

Воляю добрага лёсу, у нашым лягерах апынулася шмат выдатных працаў-

нікоў мастацтва, між імі кампазытары Міколы Куліковіч-Шчаглоў, Мікола Равенскі, оперная сьпявачка Барбара Вержбаловіч, Наталья Чэмырысава, артысты драмы й балету, пісьменьнікі ды паэты. Усе яны вельмі ахвотна ўлучыліся ў культурнае жыццё лягера, бо-ж, «не адным хлебам жыве чалавек». А побач з прафэсійнымі артыстамі, у культурным жыцці лягера заўсёды брала ўдзел і нашая моладзь, вучні малодшых і старэйшых клясаў гімназіі імя Янкі Купалы.



На «КУПАЛЬЛІ», лета 1946 г.

Памятаю, як яшчэ ў Рэгенсбургу было зладжанае, пад кіраўніцтвам нашых прафэсійных мастакоў, вельмі ўдалае «Купальле», з удзелам, можна сказаць, ня толькі нашае школьнае ды гімназіальнае моладзі, а ўсяго нашага лягера: хто, з дазволу, ведама, лягерных уладаў, цягнуў з недалёкага лесу ёлачкі ды бярозкі, каб упрыгожыць сцэну, хто пасыпаў ейныя нягэбляваныя дошкі пахучым яерам, найраваным у балотцы за лягернымі будынкамі, хто майстраваў на сцэне сапраўднае вогнішча, бо якое-ж гэта Купальле бяз вогнішча! А вучні старэйшых клясаў гімназіі, пераважна дзяўчаты, лёталі за сцэнай, як тыя матылі, прымяраючы сьвежа адпрасаваныя вышываныя беларускія кашулі ды хвартушкі.

І якое-ж прыгожае атрымалася, памятаю, гэтае «Купальле», і ці мала спрычынілася да гэтага якраз і нашая гімназіяльная моладзь!

А якую «Казу» змайстравалі пры дапамозе кампазытара Равенскага старэйшыя вучні гімназіі на Каляды 1946-га, здаецца, году, і як весела пад музыку, адмыслова напісаную кампазытарам, каза гэтая тупала, трасучы галавой, па лягернай залі!

Асабліва, аднак запамяталася мне адна гэткая нашая імпрэза — мантаж, падрыхтаваны намі з кампазытарам Куліковічам з нагоды чародных угодкаў Абвешчання Незалежнасьці Беларусі 25-га Сакавіка 1918-га году.

Ужо як далёкі сон бачу я нашую больш чымся сыціплую лягерную залю-сталоўку, прымітыўную сцэну, а на ёй, разьмешчаны паўколам, наш лягерны вучнёўскі хор. Пад гукі музыкі, напісанай нястомным кампазытарам Куліковічам да мае «Песьні Каліноўцаў», рады хору паволі разыходзяцца і на цёмнай сцэне відаць сыцяну, закратаванае турэмнае вакенца, а пад вакенцам стол з блізу дапаленай ужо сьвеч-

кай і пахіленую над ім постаць... Кастуся Каліноўскага.

— «Беларусы, браты мае родныя», паволі пачынае чытаць нізкаватым пранікнёным голасам «Каліноўскі» — вучань нашае гімназіі Вітаўт Кіпель — «спад шыбеніцы маскоўскай даводзіцца мне сягоньня да вас пісаць, і, можа быць, раз астатні»... і цёмная зала замірае... Ня памятую ўжо, хто даручыў яму гэтую ролю, хто вучыў яго дэкламаваць гэтыя словы, але й голас і інтанацыя ягоныя былі гэтакія натуральныя, гэтакія праўдзівыя, што ўсім нам у сыціхлай залі здавалася, што ня наш Вітаўт, а сам ён, Кастусь Каліноўскі, чытае тут нам свой апошні «Ліст спад шыбеніцы». І калі прагучэлі апошнія словы ліста, у змрочнай залі было ціха, як ня было ў ёй, хіба, ніколі...

Нязвычайную гэтую цішыню пару-

## З жыцця ў Нью-Джэрзі

## ЭТНІЧНЫ БАЛЬ



Штат Нью-Джэрзі — адзін з найбольш багатых на нацыянальныя групы. Этнічная разнастайнасьць штату штагоду ўшаноўваецца гадавым балем. На сёлетнім балі 30 травеня беларускую этнічную групу прадстаўлялі спадарыні (стаяць, зьлева): Галіна Гіндрьдж, Тамара Дутко, Надзя Кудасава, Крыстына Гіндрьдж і Ірэна Рагалевіч-Дутко (сядзіць). Сп-ня Рагалевіч-Дутко ўваходзіла таксама ў арганізацыйны камітэт балю (загадвала дэкарацыйнай часткай праграмы).

## 46-ты ЗЬЕЗД ЗБВБ

30 траўня 1992 г. у залі пры Бібліятэцы імя Фр. Скарыны адбыўся 46-ты гадавы зьезд Згуртаваньня Беларусаў у Вялікай Брытаніі. Прывітаньнем сяброў і гасьцей, сярод якіх былі госьці зь Беларусі, сп. Янка Міхалюк, старшыня ЗБВБ, адкрыў зьезд.

У прэзыдыюм зьезду былі выбраныя: М. Швэдзюк — старшыня, др. І. Гурло і мастак В. Мартынчык — сакратары.

Справаздачы зь дзейнасьці галоўнай управы за мінулы год быў задавальняючым, а фінансавы стан арганізацыі ёсьць на высокім узроўні паміма, што былі аказаныя шмат якія грашовыя дапамогі патрабуючым установам і асобам у Беларусі.

Новая галоўная ўправа была папоўнена малодшымі сіламі, у склад яе выбраныя: Я. Міхалюк — старшыня, Я. Ясьвіловіч — заст. старшыні др. І. Гурло — сакратар, П. Асіповіч — скарбнік, мастак В. Мартынчык і А. Зданковіч — сябры Г. управы.

У Наглядную раду выбраны М. Баяроўскі, Лёля Міхалюк і А. Ражанец.

Адсьпяваньнем нац. гімну Зьезд закончыў сваю працу.

А. Зданковіч

## НАЦЫЯНАЛЬНЫЯ СЬВЕДАМАСЬЦЬ — ТЭМА КАНФЭРЭНЦЫІ

Міжнародная Асацыяцыя Беларусістаў і Нацыянальны Навукова-Асьветны Цэнтар імя Ф. Скарыны ладзяць канфэрэнцыю на тэму «Фармаваньне і разьвіцьцё нацыянальнай сьведанасьці беларусаў», якая адбудзецца 19-20 жніўня ў Маладэчне.

## ДЫПЛЯМАТЫЧНЫЯ ДАЧЫНЕНЬНІ З РАСЕЯЙ

25 чэрвеня сёлета ў Менску прэм'ер Беларусі Вячаслаў Кебіч і першы заступнік расейскага прэм'ера Ягор Гайдар падпісалі пратакол аб наладжаньні дыпляматычных сувязяў паміж дзьвюма рэспублікамі. Гэта першы такі дакумэнт падпісаны беларускім і расейскім урадамі. Далейшыя 12 дакумэнтаў аб дачыненнях паміж дзьвюма суверэннымі рэспублікамі мелі быць падпісаныя ў Маскве 7 ліпеня сёлета.



## ПРАГЛЯД ПРЭСЫ

### Беларускі трактар “Belarus”

15-га чэрвеня сёлета чыкагская газэта “Chicago Tribune” памясціла здымак беларускага трактару “Belarus” на фарме у Норт Дакота з зацемкай, што гэтыя трактары вырабляюцца ў былых савецкіх рэспубліках: Расеі, Украіне і Беларусі, ды што Амэрыка зьяўляецца галоўным імпартарам трактароў.

Наколькі ведама, трактары “Belarus” ад дзясятку ці болей гадоў, вырабляюцца толькі ў Менску, у Беларусі. Дзеля гэтага, сп-ня Вера Рамук пазваніла ў Associated Press (крыніца інфармацыі) з запытаннем скуль яны узялі памылковую інфармацыю адносна прадукцыі трактароў «Беларусь» у Расеі і Украіне. На гэта быў адказ, што весткі атрыманыя ад кампаніі Belarus Machinery з Мінска, шт. Вісконсын.

Каб дакладна ўпэўніцца аб месцы вырабу трактароў, сп-ня Вера Рамук пазваніла да амбасадара Беларускай Місіі пры Аб’яднаных Нацыях у Нью-Ёрку Гэнадзі Бураўкіна, ды атрымала спадзяваны адказ, што трактары Беларусь вырабляюцца толькі ў Менску.

Пасля гэтага сп-ня Вера Рамук паведаміла газэту “Chicago Tribune” аб вышэй нагаданым. Рэпартэра, аднак, прасіла тэлефон Беларускай Місіі ў Нью-Ёрку, ды назаўтра паведаміла Веру Рамук, што будзе ўнесена папраўка, з увагі на тое, што першы сакратар Беларускай Місіі падцьвердзіў факт, што Менск, Беларусь зьяўляецца

адзіным месцам вырабу трактароў “Belarus”.

Папраўка была ўнесена ў “Chicago Tribune” 18-га жніўня, з азначэннем, што Associated Press падало памылковую інфармацыю.

Як важна сачыць за прэсай і дамагацца выпраўленьня ўсялякіх памылак і недакладнасьцяў аб Беларусі і яе дасягненьнях.

Паводля газэты “State Journal Register” у Спрынгфілд, штату Ілліной за 14-га чэрвеня, трактары “Belarus” прадаюцца ў Злучаных Штатах ад 1975 году. У апошнія колькі гадоў продаж іх павялічыўся, асабліва пасля распаду Савецкага Саюзу. На працягу 16 гадоў было прададзена трактароў “Belarus” на суму 140 мільёнаў даляраў, з гэтага болей за 81 мільён прыдбаны на працягу трох апошніх гадоў. У мінулым годзе амэрыканскія фармары купілі 4 тысячы трактароў “Belarus” на суму 31 мільён даляраў.

Трактар “.Belarus” прадацца ў 27-х дзяржавах сьвету, Амэрыка, аднак, зьяўляецца галоўным імпартэрам трактароў, якія прадаюцца гадлёвымі прадстаўнікамі ў 200 мясцох. Прадаюцца яны за 17 000 даляраў, тады як праўнальны амэрыканскі каштэ прыблізна 45 000 даляраў. Паводля знаўцаў, трактар «Беларусь» можна лёгка утрымваць у добрым стане.

Цікава аднак ведаць, куды ідуць грошы ад продажу трактароў “Belarus” — у Менск ці ў Маскву?

Вітаўт Рамук

### СТАН ДРУКУ Ў БЕЛАРУСІ

Паводля міністра інфармацыі Рэспублікі Беларусь Анатоля Бутэвіча («Рэспубліка», 9.VI.92), «на сёньняшні дзень зарэгістравана 465 газэт і часопісаў. Зь іх 138 выходзяць на беларускай мове, 158 зьяўляюцца двухмоўнымі. Газэта і часопіс друкуюцца на польскай мове».

Значыцца, па-расейску выходзяць 197 газэт і часопісаў. У працэнтах гэта выглядае наступна: па-беларуску — 29 працэнтаў, па-расейску — 36, двухмоўных — 34 працэнты.

Трэба памятаць, аднак, што гутарка тут пра назовы газэт і часопісаў. Калі ж гаварыць пра тыражы, дык адносіны будуць зусім іншыя, бо расейскамоўныя газэты выходзяць, як правіла, большымі тыражамі.

### «БЕЛАРУСКАЯ МІНУЎШЧЫНА»

Урад Беларусі пастанавіў аб выхадзе новага часопісу — «Беларуская мінуўшчына», «які адрасуецца ня толькі навуковым работнікам, выкладчыкам і студэнтам, але ўсім, каго цікавяць пытаньні мінулага нашай Рэспублікі і беларускага народу». («Радыефакт», 24.VI.92)

### МОВА, АДУКАЦЫЯ І «БЯЗГЛУЗЬДЗІЦА»

Міністар адукацыі Беларусі Віктар Гайсёнак у інтэрв’ю газэце «Чырвоная зьмена» (1.06 — 07.06.92):

«Хіба можа існаваць незалежная краіна, якая ў навучаньні дзяцей карыстаецца іншаземнай мовай? Гэта бязглуздыца».

Сп. Гайсёнак сказаў, што «прыкладна 70 працэнтаў першаклясьнікаў пойдуць вучыцца ў беларускія клясы». Значыцца, 30 працэнтаў «бязглуздыцы» яшчэ ўсё застаецца.

Між іншага, міністар зазначыў, што «бацькі ўжо спакойна ўспрымаюць тое, што іх дзіця ідзе ў беларускі кляс».

## НОВЫЯ ПУБЛІКАЦЫІ

**Ян Пятроўскі. ЛЕПШЫЯ ДУМКІ ЧАЛАВЕКА.** Том трэці. Выданьне Беларускага Дабрадзейнага Адукацыйнага Фонду. Гейнсвіль, Флярыда, 1992. 205 ст.

Укладальнік гэтага зборніка, сп. Пятроўскі, зьмясціў выбранае ім з выказваньняў старажытных і навейшых філёзафаў і пісьменьнікаў на тэмы чалавечага быту, характару чалавека і чалавечтва. Тут-жа — і выпісы зь некаторых літаратурных твораў, гістарычных працаў, лісты самога сп. Пятроўскага, пара Купалавых вершаў, даведка пра Міхала Кукабаку ды іншыя. У канцы зборніка — «Індэкс аўтараў і крыніцаў», хоць крыніцы далёка ня ўсюды падзены.

Зборнік адчыняецца выказваньнем Вальтэра, які сказаў: «Трэба звяртаць увагу на памылкі ў кожнай карыснай кнізе». Выконваючы гэтак пажаданьне, звяртаем увагу, што па-беларуску трэба пісаць ня Вальтэр, а Вальтэр (з націскам на апошнім складзе), ня Маттэю, а Мат’ю (у беларускай мове пасля літары «т» мяккі знак ніколі ня пішацца); не Фляўбэрт, а Флёбэр (або Флябэр), ня Гэнры і ня Рёскін, а Гэнры і Роскі («р» вымагае пасля сябе цьвярдую галосную).

Кніга «Лепшыя думкі чалавека», бясспрэчна, карысная, але яна была-б лепшай, калі-б у ёй было менш моўных памылак.

### НЯМЕЦКАМОЎНЫ АГЛЯД: Рэсп. Беларусь 1991.

Трынаццаць гадоў у Боне, сталіцы Заходняй Нямеччыны, сп. Уладзімер Сенька выдаваў гадавыя агляды беларускага савецкага друку, якімі шырока карысталіся заходнія дасьледнікі Беларусі. Апошні гэтакі гадавік выйшаў за леташні год: **INFORMATION-SHEFTE 1991. REPUBLIK WEISSRUSSLAND (ehem. BELORUSSISCHE SSR). 68 S.**

Матар’ял у ім арганізаваны ў разьдзелах: 1. Асабістасьці. 2. Дзейнасьць кіраўніцтва. 3. Замежныя дачыненні. 4. Нутраныя справы. 5. Эканоміка. 6. Культура. Інфармацыя пададзеная ў асноўным паводля газэтаў: «Советская Белоруссия» і «Зьвязда».

У канцы зборніка рэдакцыя зазначае, што гэта апошні выпуск — выхад публікацыі спыняецца, паколькі Беларусь выйшла зь ізаляцыі, у якой яна была пад камуністычнай тыраніяй.

### «ХРЫСЬЦІЯНСКАЯ ДУМКА»

#### № 211-ы і ПЕРШЫ

Зьявіўся сьвету часопіс «Хрысьціянская думка» — першае і пакуль адзінае выданьне падобнага тыпу у сучаснай Беларусі. Часопіс зьяўляецца як бы спадкаемцам аднайменнага выданьня хрысьціянскіх дэмакратаў Заходняй Беларусі (выйшла 210 нумароў).

Сымбалічна, што адзін з галоўных матар’ялаў (аўтар Анатоль Сідарэвіч) прысьвечаны 100-годзьдзю з дня нараджэньня выдатнага адраджэнца кс. Адама Станкевіча — выдаўца-рэдактара колішняй «Хрысьціянскае думкі».

Алесь Бяляцкі распаўядае аб Браславе і браслаўскай парафіі.

Многія матар’ялы разьлічаны на інтэлігентнага, дасьведчанага чытача. Беларусь і Партугалія: нечаканыя паралелі у публікацыі Яўгена Шунейкі «На узьбярэжжах». Як называць Бога: Пан, Госпад, Спадар? (Дасьледаваньне Алесь Жлуткі). Паэзія Казімера Сваяка, разважаньні біскупа Часлава Сіповіча пра асновы беларускага

COMMONWEALTH OF INDEPENDENT STATES AND CENTRAL/EASTERN EUROPE. Fourth Edition. Minton F. Goldman, ed. The Dushkin Publishing Group, Inc., Sluice Dock, Guilford, Conn. 06437.

Амэрыканскае выдавецтва Душкіна выдала сёлета чацьвертае выданьне даведніка пад заг. «Садружнасьць Незалежных Дзяржаваў і Цэнтральная/Усходняя Эўропа». Рэдактар кнігі — праф. Нортўэстэнскага Унівэрсытэту Мінтан Ф. Гольдман.

У зборніку: сысілы агляд апошніх падзеяў на тэрыторыі былога Савецкага Саюзу і Цэнтральнае Эўропы, карты, статыстыка, ілюстрацыі, бібліяграфія, паказьнік матар’ялаў. Незалежнае месца адведзенае ў кнізе і Беларусі.

Кніга выйшла ў сэрыі «Глябальнае вывучэньне» (Global Studies), якая набывае папулярнасьці, бо апошнія падзеі паказваюць на ўсё большую ўзаемасувязь краінаў у іхным эканамічным, палітычным і культурным разьвіцьці. Каб разумець, што адбываецца сёньня ў сьвеце, трэба быць глябальна пісьменным. Як сказаў лаўрэат узнагароды імя Пуліцэра Рэнэ Дзюбо: «Стаецца ўсё больш відавочным, што кожны з нас мае дзье краіны, адную сваю ўласную, а другую — плянэту Зямлю».

### ДА ГІСТОРЫІ ПРАВАСЛАЎЯ НА БЕЛАСТОЧЧЫНЕ

Карысную справу зрабіў а. пратаярэй Рыгор Сасна, выдаўшы летась кнігу: **Grzegorz Sosna. Kościół PRAWOSŁAWNY NA BIAŁOSTOCZYZNIE w okresie międzywojennym. Wybór dokumentów. Sytuacyjne sprawozdania Władz Wojewódzkich w Białymstoku z lat 1928-1939. Ryboły, 1991. 113 str.**

Аўтар ўступу да кнігі Аўген Мірановіч піша: «У працы гэтай — збор дакумэнтаў, што знаходзяцца ў Дзяржаўным ваяводзкім архіве ў Беластоку. Выбар дакумэнтаў, зроблены а. Сасном і іх публікацыя даюць магчымасьць азнаёміцца з сытуацыяй праваслаўя ў розных аспэктах. Са зьместу 114 дакумэнтаў вырысоўваецца абараз складаных абставінаў, у якіх забытаная была Праваслаўная Царква ў 2-й Рэчыпаспалітай... Нідзе палянیزацыя праваслаўя не пайшла так далёка як на землях тагачаснага Беластоцкага вывадзтва... Тэкст некаторых дакумэнтаў можна чытаць зь недаверам, зьдзіўленьнем, абурэньнем або як сэнацыю, але ўсё гэта словы, што адлюстроўваюць калярыт эпохі».

### ПАДЗЯКА

З удзячнасьцяй адзначаем, што гэтыя выразкі ды іншыя прэсавыя матар’ялы, якія ўзбагацілі зьмест «Беларуса», нам прysłалі сп.сп.: Ч. Найдзюк, В. Рамук, Ю. Станкевіч, А. Маркевіч, Я. Арцюх, Я. Жамойцін, Згуртаваньне Беларусаў у Вялікай Брытаніі, Т. Бэрд, М. Раецкі, М. Латушкін.

патрыятызму, апавяданьне пра жыцьцё сусьветна вядомага айца Пію (пераклад кс. Уладыслава Чарняўскага) — гэта ды многае іншае вы знайдзеце на 190 старонках часопіса. Далей яркуецца выдаваць чатыры нумары на год.

У канцы нумара пададзены пераказ зьместу на італьянскай, ангельскай, польскай, украінскай і лугувіскай мовах.

Бяз Вашае дапамогі нашаму часопісу ня выжыць. Пісаць на адрас: Беларусь, 220002 Менск, вул. В. Харужай 35-42. Сп. Зьміцер Саўка.



## КАРЭСПАНДЭНЦЫЯ ЗЬ БЕЛЬГІІ

Зусім неспадзявана тэлефонны званок ад Вячкі Станкевіча, кіраўніка Беларускай сэкцыі «Радыё Свабода» ў Мюнхэне: «Прыязджае ў Бельгію Аляксандар Лукашук, галоўны рэдактар выдавецтва «Беларусь». Я даў яму твой нумар тэлефону і ён скантактуецца з табою. Вельмі было-б добра каб ты зь ім спаткаўся». Вось нешта ў гэтым сэнсе. Праўда, даў крыху выясненненьняў хто ён і зь якой справай звязаны ягоны прыезд у Бельгію.

Лукашук пазваніў, але са спатканьнем справа скамплікавалася, бо ён вельмі заняты і мусіць быць ўвесь час у Антверпэне. У такім выпадку я запрапанаваў яму, што я таксама прыезду ў Антверпэн. Прапанову маю сп. Лукашук прыняў вельмі прыхільна і спытаўся ці я змог-бы прысутнічаць на прэзэнтацыі кніжкі, аўтар якое зьяўляецца журналістам бэльгійскага радыё-тэлебачання флямандзкай сэкцыі (BRT) Стэфан Блёмарт. Зразумелая рэч, што гэта мяне цікавіць, тым больш, што ладная частка гэтай кнігі прысьвечаная Беларусі і Аляксандар Лукашук шмат дапамагаў аўтару.

Спаткаліся мы на кватэры аўтара кніжкі. Алесь Лукашук зрабіў на мяне вельмі добрае ўражаньне: сьведомы беларус, першаклясна гутарыць па-беларуску, чалавек высокае культуры і добра валодае ангельскай мовай.

Пасьля амаль двухгадзіннае гутаркі спадар Блёмарт павёз нас на урачыстасьць. Цэрымонія адбывалася ў Амстэрдамскім рэстаране пад назвай «Горкі».

Заля была перапоўненая. Вялікая частка прысутніх — журналісты флямандскамоўнае прэсы і радыё. Прадстаўнік выдавецтва «Крытак» дае камэнтары адносна кніжкі. У перакладзе на беларускую мову загалоўнак кніжкі гучаў-бы: «Нельга але можна». Пасьля прадстаўніка «Крытак» узяў слова сп. Лукашук.

Вельмі для мяне было прыемна пачуць уступ на чысьцюсенькай беларускай мове: «Паважанае спадарства, звяртаюся да вас на беларускай мове...» Вельмі праўдападобна, што для бальшыні прысутных было гэта навінкай — пачулі яны нашу мову ўпершыню. Далей сваю прамову Алесь прадаўжаў па-ангельску. Тут гэтаксамачачу падкрэсьліць ягоныя надзвычайныя здольнасьці прамовцы.

Пасьля Алесь ўзяў слова аўтар кніжкі Стэфан Блёмарт. Ён раскажаў аб сваіх шматлікіх паездках у былы Саюз, у тым ліку у Беларусь, як ён пазнаёміўся з Аляксандрам Лукашук, якога ён заве Саша, падзякаваў яму за ягоную дапамогу ў пісаньні кнігі і па-беларуску сказаў: «Дзякуй, Саша...»

Прызнаюся, што назва кніжкі спачатку была для мяне незразумелай. Выясненьне простае: у былым Савецкім Саюзе вельмі многае было забароненае (Нельга), але ня гледзячы на забароны, шмат што рабілася (але — Можна).

Зьмест кніжкі даволі багаты і прысьвечаны ў асноўным жыццю людзей былога Савецкага Саюзу.

«Год таму, — піша аўтар — адзін сябра зь беларускага гораду Менску (Лукашук) пытае яго ці ня варта было-б напісаць нешта ў форме нарысу аб Савецкім Саюзе і аб людзях, якія яго засяляюць. Кніжка, якая была-б прысьвечаная ім і аб іх.

Адразу-ж паўсталі пытаньні: Як працуе бэльгійскі журналіст у краіне зь непранікальнай бюракратыяй? Ці не зьяўляецца аўтар шпіёнам КДБ? Калі не, дык што робіць ён падчас пугчы ў Маскве?», і г. д. Адным словам прыпісвалі яму нават шпіёнства.

«Калі я — піша сп. Блёмарт — зва-

ніў Сашу ў Менск і раскажаў яму як справа ідзе ў Бельгіі, дык прыпомніў ён мне адзін эпізод, які ён мне калісь раскажаў. У 1989 годзе быў ён (г. зн. А. Лукашук) актыўна заангажаваны ў БНФ (Беларускі Народны Фронт). У той час Беларусь уважалася найбольш кансэрватыўнай, з пункту гледжаньня як партыйнага гэтак і дзяржаўнага кіраўніцтва. Нездарма называюць яе Вандэяй Савецкага Саюзу. Змаганьне, якое вылося супрць БНФ мясцовымі кіраўнікамі было неагранічанае: не забывайма, што першы Кангрэс гэтага руху адбыўся ня ў Менску, а ў Вільні. Саша асабіста ня меў магчымасьці браць удзел у Кангрэсе — прадаўжае Блёмарт — у гэтым часе, у чэрвені 1989 г. ён з жонкаю Сьветай зьведваў Бельгію. Якраз тады-ж вылося камуністычнаю партыяй жорсткае змаганьне супроць інтэлектуалістаў, актывістаў і журналістаў. На адным паседжаньні Цэнтральнага Камітэту суро́ва выступіў старшыня ідэалгічнага аддзелу супраць галоўнага рэдактара газэты «Зьвязда», у якой Саша працаваў. Што «Зьвязда» трымае ў актыве такога ненадзейнага журналіста — ёсьць проста недапушчальна. І што гэты журналіст умешаны ў БНФ — перасягае ўсё ўяўленьні. «О, але-ж ён на канікулах» — адказвае з усмешкай галоўны рэдактар. «Зразумелая рэч каб арганізаваць Кангрэс» — крычыць старшыня! «Ды дзе там, ён за мяжою, у Бельгіі» «Тады ён там атрымлівае інструкцыі» — гучыць канчатковая рэпліка.

Мой эпізод — кажа на заключэньне Саша — мае пэўную паралель з вашай бэльгійскай афэрай КДБ. Такім чынам мы застаемся ў поўным разьліку».

Далейшы прабег вечару праходзіў у сяброўскай атмасфэры: прысутныя знаёміліся, распытваліся, цікавіліся, асабліва Алесям, і крыху мною.

Зусім нечакана знаёміць нас адзін Бэльгіец з маладым Беларусам зь Менску. Ні імя, ні прозьвішча не запамятаў. Працуе ён у нейкім турыстычным бюро як перакладчык, таму цяпер знаходзіцца ў Антверпэне. Гэты малады Мінчук вітаецца з намі па-расейску: «Здравствуйте! Вы тоже Белорусы? Ну так, адказваю, ды нават па-беларуску гутарым. Даведаўшыся, што я ўжо ад доўга часу жыву па-за Беларусіяй, дзівіцца (усё па-расейску), што я не забыў беларускае мовы. — Так, кажу я яму, Запад мае роднае мовы не адняў ад мяне і нават не забрудзіў...»

Зьвяртаюся да Алесь з пытаньнем: якая сытуацыя цяперна Беларусі адносна беларускае мовы. Алесь адказвае, што пакуль безь вялікіх зьменаў, але ёсьць прагрэс — моладзь пазытыўна адносіцца да вывучэньня роднае мовы. Зрэшты — гэта неабходнасьць, бо беларуская мова зацьверджаная як дзяржаўная, дык каб працаваць у дзяржаўных установах неабходна будзе яе ведаць. Наш Мінчук, зь нейкіх прычынаў, не дачакаў канца нашай гутаркі і незаўважна зьнік у агульнай масе. Шкада, бо хацелася зь ім яшчэ пагутарыць.

Меў нагоду спаткаць ведамага ўжо чытачом «Беларуса», бэльгійскага журналіста Фрэды Дэ Паў (гл. «Беларус» но. 390). Фр. Дэ Паў, акрамя двух успомненых у «Беларусе» артыкулаў, напісаў таксама кніжку пад загалоўкам «Народы бяз дзяржаваў» (на флямандзкай мове). У частцы прысьвечанай Беларусі Фр. Дэ Паў піша аб БНФ, аб беларусізацыі, аб адкрыцьці Зянонам Пазыняком Курапатаў, аб страшэннай катастрофе Чарнобыля і аб трагічных пасьледках яе на тэрыторыі Беларусі.

Цэрымонія прадаўжалася да позьняе

## ХРОНІКА БЕЛАРУСКАГА АБ'ЕДНАНЬНЯ Ў ЗАХОДНЯЙ АЎСТРАЛІІ

Ня гледзячы на нашыя высілкі ў інфармаваньні ўстановаў і прэсы аб зьмене назову Беларусі, усё яшчэ, часад-часу здараецца, што ў газэтах зьяўляецца стары назоў. Але й гэта не праходзіць міма нас. Рэагуем безадкладна пісаньнем лістоў-пратэстаў у рэдакцыі, каб папярэджаць журналістаў аб учыненых імі памылках.

### Удзел Беларусаў у дэманстрацыях

Беларусы Заходняй Аўстраліі ў мінулым прыймалі ўдзел у дэманстрацыях Балтыйцаў, Харватаў, Македонцаў і Славенцаў. 16-га траўня яны не адмовіліся падтрымаць дамаганьні Босьніі-Гэрцагавіны стаць вольнымі і незалежнымі, а 1-га чэрвеня — Кітайцаў, калі яны адзначалі ўгодкі Бэйджынскай масакры.

### 50-ыя ўгодкі трагічнай сьмерці Янкі Купалы

Адзначэньне 50-ых угодкаў сьмерці вялікага беларускага Песьняра й Прарока абыйліся 27-га чэрвеня ў Беларускам народным доме ў Байсвотэр. Вітаў прысутных і адчыніў акадэмію старшыня Б.А. у З.А. Міхась Раецкі малодшы, а айцец Уладзімер прачытаў малітву за душу сьветлай памяць Янкі Купалы. Прынагодныя даклады зрабілі па-ангельску Міхась Раецкі малодшы, а па-беларуску Р.М.

Пасьля акадэміі адбылася нарада парафіянаў у часе якое разглядалася справа царкоўнага будынку.

## ЛІСТА АХВЯРАДАЎЦАЎ ДЛЯ ПАЦЯРПЕЎШЫХ АД РАДЫЯЦЫІ НА БЕЛАРУСІ

### (Сабраныя грошы былі перасланыя Архіяпіскапу Мікалаю 21.1.1991 г.)

Др. А. Бразоўскі	аўстр. дал. 100.00
сп-ва Кацюба	20.00
Н. Шэрба	40.00
М. Мароз	60.00
А. Мароз	150.00
Е. Домброўскі	20.00
Э. Стыль	20.00
Х. Дэнэйко	40.00
Л. Кюнды	20.00
Міхась Ёлаб	20.00
З. Ёлаб	30.00
М. Ёлаб	20.00
П. і В. Дарэўскі	100.00
А. і С. Ніжнік	50.00
Мікола К.	30.00
Ляшкewіч	5.00
А. і К. Чабатар	20.00
Марыя	5.00
У. Раецкі	50.00
Б. А. у З. А.	486.17
Усяго	1286.17

### ПЕРАХОД АРМІІ НА БЕЛАРУСКУЮ МОВУ

БЕЛТА паведаміла 22 чэрвеня 1992 г. аб зацьверджаньні калегіяй Міністэрства абароны Беларусі праграмы паступовага пераходу ўзброеных сілаў рэспублікі на беларускую мову. Перавод арміі на дзяржаўную мову Беларусі зойме шэсьць гадоў.

ночы...

Дамовіліся з Алесям спаткацца ячшэ заўтра, — толькі дзе? Вось зноў звоніць мне, што абсалютна ня можа прыехаць у Брусэль... Дык зноў еду ў Антверпэн каб яшчэ пагутарыць з Алесям. Гадзіны тры ці больш прадаўжалася нашая гутарка. Маглі-б і больш, але Алесь заўтра адлятаў дамоў і шмат справаў мусіў заладзіць. Дамовіліся спаткацца ў Менску, без дакладнае даты. Дай Божа! Спадзяюся!

Я. Жучка

### ДЗЕЦІ З МАГІЛЁВА НА АДПАЧЫНКУ У ПЭРЦЕ

23-га чэрвеня, на запрашэньне заходня — аўстралійскіх скаўтаў у Пэрт на чатырохтыднёвы адпачынак прыбылі беларускія дзеткі з радыяцыйнай зоны Беларусі. Пасялілі іх ў аўстралійскіх сем'ях, дзеці якіх належаць да арганізацыі скаўтаў. 15-га ліпеня ў украінскім клюбе «Кіеў» было спатканьне зь дзецьмі і іх кіраўнікамі — перакладчыкамі.

Афіцыйная частка пачалася адыйграньнем Аўстралійскага і Беларускага гімнаў; украінцы свой гімн — адспявалі. Сп. Папоўскі, старшыня украінскай арганізацыі старэйшых скаўтаў прадставіў сп. Сірکو, які вітаў прыбыўшых дзяцей і прысутных. За ім выступіў старшыня Б.А. у З.А. сп. М. Раецкі малодшы, які па-ангельску вітаў прыбыўшых дзетак і усіх прысутных, падзякаваў прадстаўніком скаўтаў за іх дапамогу ахвярам радыяцыі на Беларусі ды ўсім, што ў той ці іншай меры спрычыніліся да гэтай сустрэчы. Ад імя Беларусаў у Заходняй Аўстраліі па-беларуску вітаў беларускіх дзяцей Р.М. Апошнім выступіў скаўт майстар Іён Бэнпорат, які падзякаваў Украінскай і Беларускай грамадзкасьці за дапамогу. Пасьля прамоваў, украінскія скаўты танцавалі свае народныя танцы, а айцец Уладзімер, настояцель Беларускае парафіі, і прадстаўніца украінскае грамады раздалі падарункі для прыбыўшых дзетак.

Пасьля афіцыйнай часткі адбылося знаёмства зь дзецьмі і іх кіраўнікамі. Дарэчы, усе дзеці і перакладчыкі размаўлялі па-беларуску.

Р.М.

Ахвяры на падарункі Дзецям Чарнобыля, якія ёсьць на адпачынку у Пэрге-Заходняй Аўстраліі ад 23 чэрвеня да 22 ліпеня 1992 г.

а. Уладзімер, матушка Ірэна і дачка	аўстр. дал. 50.00
др. А. Бразоўскі	50.00
А. і С. Ніжнік	25.00
П. і В. Дарэўскі	20.00
К. і М. Люіс	20.00
Я. Раецкі	20.00
др. А. Бразоўскі	50.00
Е. Домброўскі	20.00
М. К.	30.00
М. і А. Мароз	40.00
З. і М. Ёлаб	20.00
сям'я Раецкіх	50.00
М. Мароз	50.00
Х. Дэнэйко	20.00
З. і М. Ёлаб	10.00
У. Раецкі	20.00
А. і С. Монк	20.00
Дзеці сп-ва Мастэляж і Монк	20.00
А. Ніжнік	20.00
З. Ёлаб	10.00
Разам	565.00

### Ліста ахвяраў на Беларускай радыяпраграмы ў Пэрт у З. А.

сп. Мікола К.	дал. 20.00
сп-ня П. Патаповіч	100.00
сп-ва З. і А. Долінскі	20.00
сп-ні Е. Домброўскі	50.00

Шчырае дзякуй усім М. Раецкі

### ПАПРАЎКА

У Но. 390 «Беларуса» у зацемцы аб тым што сп. Ян Барысевич з Аўстраліі хацеў-бы адшукаць брата пакойнага Паўла Машчонскага, адрас павінен быць:

Jan Borysiewicz  
6 Morelle Court  
Mooreoolbark, Vic. 3138 Australia



## СВ. ПАМ. АЎГЕН ПІЛЕЦКІ

Усіх родных і знаёмых паведамляем, што раптоўна, з Волі Ўсявышняга Бога, адыйшоў у вечнасьць Аўген Пілецкі.


Радзіўся нябожчык 25-га жніўня 1920 году ў горадзе Клецку у Беларусі.

Памёр 11-га траўня 1992 у Чыкага, ЗША. Пахаваны на магільніку Эльмвуд. У смутку пакінуў дзьве дачкі Таісу і Зою з сем'ямі, двух сыноў Ігара й Фёдара з сем'ямі, брата Лявона і сястру Ірэну з сем'ямі.

Няхай лёгкай будзе яму зямля Вашынгтона і няхай сьніцца яму Беларусь.

Сям'я

## ПАМЯЦІ МАРЫЛЬКІ МІКУЛІЧ-КАЛАДЗЕЙСКАЕ



Памерла Марылька Каладзейская, сьвет зьбяднеў адной сьветлай асобай, беларускае грамадства, асабліва ваколіц Бэры, страціла дзейнага, руплівага працаўніка, а мы — вечна пагодную, вечна гатовую памагчы — сяброўку. Марылька брала ўдзел ува ўсіх беларускіх імпрэзах і падзеях, што адбываліся якіх 150 км. напоўнач ад Таронта. Яна ўдзельнік высвячэньня Беларускага памятнага Крыжа ў прошчы у Мідлэндзе; яна сяброўка Арганізацыйных Камітэтаў усіх чатырох паломніцтваў да Беларускага Крыжа; яна суарганізатар беларускай выстаўкі на Фэстывалі «Шматкультуралізм у Сімко Каўнты». Яна заслужыла на пашану й любоў канадзійцаў — прыяцеляў беларусаў у Бэры. Яна ня толькі ўдзельнік Канфэрэнцыі Прадстаўнікоў Беларускага Грамадства Канады, але й памагатар знайсці адрасы беларусаў разсяняных па Канадзе. Ціхая й сьціплая, скрозь дапаможная. Калі Уладыка Мікалай езьдзіў са сьвятой вадой, дом Каладзейскіх быў гасьцінным пераходным пунктам між Таронтам і поўначу Канады ды гасьцінным пунктам для ўсіх беларускаў-любіцеляў прыроды, рыбаловства, паляваньня й добрага таварыства.

Пазнала я Марыльку Мікуліч у Таронта на пераломе 1949 і 1950 гадоў.

Сустракалі мы разам зь ёю й з беларускай сямейкай Таронта 1950-ты год. Сустракалі яго не абы як, бо аж ў квартэры сына Вінцэнта Масэй, які ў свой час быў Говэрнор Жэнэрал Канады, у свой час — рэктарам Таронтонаўскага ўнівэрсытэту. Помню Марыльку й перад вялікадзямі, як мы — беларусы Таронта — ладзілі супольныя разгаўленьні. Яна была адной з тых, што пяклі й прыносілі на супольны банкет вялікодныя бабкі. Помню Марыльку на багаслужбах, на сьвяткаваньнях 25-га Сакавіка, на першай і іншых Сустрэчах Беларусаў Паўночнае Амэрыкі, на вечарынках, на памінках. Марылька жыла, працавала, цяпела й радавалася, сумавала й цешылася, і сяньня 18 ліпеня 1992 г. каля 5-ай гадзіны вечара перастала існаваць... і толькі 13 дзён пасля таго, як яна так прыгожа й разумна расказвала наведвальнікам беларускай выстаўкі ў музэі Сімко Каўнты, што напоўнач ад Бэры, пра беларускае прыкладное мастацтва, была прыемным правадніком.

Няма Цябе, Марылька, на гэтым сьвеце... Хто заступіць Цябе пры арганізацыі паломніцтва да Беларускага Крыжа, пры арганізацыі беларускіх выставак у Бэры?...

Пражыла Марылька Мікуліч-Каладзейская 71 год і ня цэлы месяц.

Нарадзілася 26 чэрвеня 1921 году ў Падлесьсі на Наваградчыне, закончыла сярэднюю школу ў Вільні. У Канаду прыехала ў 1949. У 1952 годзе выйшла замуж за Міколу Каладзейскага. Мела чэцьвера дзяцей і шасьцёх ўнукаў. Пражыла не кароткае й карыснае жыцьцё.

Пакінула ў глыбокім суме мужа Міколу, дачок — Ірэну, Лінду, Валерыю, сына Аляксандра, тры ўнучкі й трох унукаў.

Успаміні Яе, Госпадзі, у валадарстве сваім.

А між намі хай жыве сьветаля й вечная Ёй памяць.

Раіса Жук-Грышкевіч

## НА ВЫДАВЕЦКІ ФОНД «БЕЛАРУСА»

Ад нашага прадстаўніка сп. Б. Даніловіча:

І. Гайдэль	ам. дал.	125.00
Др. М. Смаршчок		100.00
Др. Л. Трусэвіч		100.00
В. Русак		100.00
Т. Цярэшка		50.00
О. Канарчук		30.00
М. Вазьняк-Гаўрылюк		30.00
М. Грэбень		30.00
Л. Саковіч		30.00
Л. Бакуновіч		25.00
Я. Скурат		25.00
В. Бурдзь		25.00
М. Ігнатэвіч		25.00
Р. Завістовіч		25.00
Г. Дубяга (малодшы)		25.00
А. Семянчук		20.00
В. Ярашэвіч		20.00
Др. Р. Жук-Грышкевіч (заміж вянкі на сьвежую магілу св. пам. Васіля Стомы)		10.00
Разам		795.00

Замест кветак на магілу св. пам. Пётра Ганэцкага:

А. і О. Арэхва	25.00
----------------	-------

Прыслана непасрэдна ў рэдакцыю:

М. Латушкін (заміж кветак на магілу св. пам. Уладзімера Хмеля)	50.00
Belarus Air Desk	ам. дал. 200.00
A. Loh	100.00
Т. Аўдзей	50.00
В. Ракуць	25.00
К. Муха	25.00
Я. Юхнавец	10.00
Праз М. Лужынскага (дадатак да лісты зьмешчана ў № 390)	758.60
М. Сьзановіч	100.070
Л. Бакуновіч	20.00

Змест кветак на магілу св. пам. Аўгена Пілецкага:

І. Ільчук	60.00
І. Пануцэвіч і А. і Л. Беленіс	50.00

Хоць я век свой дажываю, Але ўсіх вас заклікаю: Дабравольна, бяз прымусу Памажэце «Беларуса»

Прыхільнік

Усім ахвярадаўцам, падпісчыкам і прадстаўніком шчыры дзякуй!

Адміністрацыя «Беларуса»

## СВ. ПАМ. ВАСІЛЬ СТОМА-СІНІЦА



Нарадзіўся 4-га сакавіка 1911 году у мястэчку Лужкі, Дзісьненскага павету, з бацькоў Івана і Сьцефаніды Стома.

Скончыў сяміклясавую школу ў Лужках. У далейшай навуцы перашкодзіла тое, што ён скалечыў нагу і ня мог нармальна наведваць школу. Мэдыцына ў гэным часе не стаяла высока, а да гэтага яшчэ вайна, так што ён быў вымушаны некалькі гадоў заставацца ў ложку. Але гэта не перашкодзіла яму цікавіцца друкаваным словам. Ён чытаў, што толькі мог дастаць, ня глядзячы ў якой мове. Прыносілі яму кніжкі

з бібліятэкаў, публічных і прыватных, а да гэтага настаўнікі дабраахвотна памагалі пашыраць ягоныя веды. Меў добры голас і стараўся не адставаць ад другіх.

Калі пачуў трохі хадзіць, зацікавіўся беларускімі арганізацыямі (не легальнымі). Скончыў польскую школу, але з малых гадоў усе яго звалі «беларусам».

Прыехаў у ЗША ў 1949 годзе. Удзельнічаў у заснаваньні Аддзелу БАЗА ў Ньд-Джэрзі ў 1950 годзе — быў сакратаром, а пазьней старшынёю Аддзелу. Быў адным з заснавальнікаў Парахвіі Жыровіцкай Божай Маці ў Нью-Брансвіку ў 1951 годзе, ды яе першым скарбнікам. Быў гэтаксама старшынём Сэктару рады БНР.

Васіль Стома быў усячасна актыўным у жыцці асяродку. Працаваў у суботняй беларускай школьцы, шмат аддаваў часу моладзі — ладзіў зь імі п'ескі, пастаноўкі.

Шырака супрацоўнічаў у беларускім эмігранцкім друку: газэце Беларус, Беларускі Сьвет і іншых выданьнях.

Памёр св. пам. Васіль Стома 31-га траўня 1992 году. Пахаваны на беларускім магільніку ў Іст-Брансвіку.

Сьпі, працаўнік і змагар!

Сябры

## СВ. ПАМ. УЛАДЗІМІР ХМЕЛЬ



13-га ліпеня 1992 году пасля цяжкой хваробы, адыйшоў у вечнасьць Уладзімер Хмель, пражыўшы 73 гады. Памёр на парозе свайго дому.

Паходзіў Валодзя Хмель з вёскі Бярозавец, Карэліцкага раёну ў Наваградчыне.

Прагераў а. Сяргей выканаў адпавяна ў Пахавальным доме з дапамогай пеўчых. Паховіны адбыліся 16-га ліпеня на сямейным участку Элмуд Парк могілкаў у Чыкага. Праводзілі нябожчыка Уладзіміра а. Сяргей, родныя й прыяцелі.

Уладзімер Хмель быў актыўным беларусам, браў чынны ўдзел у адраджэньні свае роднае Бацькаўшчыны Беларусі. Любіў свае беларускія песьні і часта іх паяў.

Нябожчык пакінуў у жалю і смутку родных: жонку Анну, дачку Нэлю з мужам Ангелё з сынам Юрыям і дачку Аналі Наталю з мужам Ленс і трое праўнукаў; сястру Людмілу з мужам Пётрам і з сынам Барысам Негода; сястру Веру Крэзол, сына Івана і жонку Тоні і дачку Эву Крэзол, радню у Беларусі, ды прыяцеляў і знаёмых.

Сьпі спакойным сном дарагі муж, дарагі браток, бацька, дзед і прадзед. Хай табе сьніцца родная зямелька Бацькаўшчыны Беларусі, а зямля вольнай Амэрыкі няхай будзе табе пухам.

Памяць па табе застанеца навекі ў нашых сэрцах.

Пётр Негода

## СВ. ПАМ. ДОРЫН МАЦКЕВІЧ

Пасьля апэрацыі, неспадзявана, 22-га травня сёлета адыйшла на вечны супачынак не дачакаўшы 60-ці годзьдзя, жонка нашага сябры Эдуарда Мацкевіча. Дорын Мацкевіч — англічанка — ў маладзейшых гадох брала актыўны ўдзел у наладжваньнях беларускіх нацыянальных і рэлігійных сьвяткаваньняў у горадох Брансфорд і Лідс. Была зацікаўленая ў гісторыі Беларусі і даволі добра яе ведала. Ня раз можна было чуць, як яна тлумачыла субсэднікам-англічанам, што такое Беларусь. Дорын была вельмі ветлая асоба і была папулярная ня толькі сярод беларускага грамадства але і іх дзяцей. Дзеля гэтага і яны, разам з бацькамі, прыехалі ў горад Брансфорд, каб разьвітацца назаўсёды са сваёй сяброўскай, якая аставіла ў суме мужа Эдуарда і дачку Джулію.

Няхай будзе пухам ёй родная зямелька.

А. Гатковіч

## СВ. ПАМ. ЯН СЯЎКОВІЧ

Нарадзаны ў пасёлку Хажоўшчына, Баранавіцкай акругі 1 красавіка 1920 г. Памёр 3-га ліпеня 1992 г. Пакойны быў актыўным сябрам Згуртаваньня Беларусаў у Вялікай Брытаніі ад самага яго заснаваньня. Пахаваны на Гуннэрсбурскіх могілках. Глыбокія спачуваньні дачкам Ірыне, Джэніфэр і іх сем'ям выказвае,

Галоўная Управа ЗББВ

Замест кветак на магілу св. памяці Янкі Сяўковіча ахвяравалі на «Беларуса»:

Irene J. F. Brown/Сяўковіч	анг. фунтаў 50.00
Згуртаваньне Беларусаў у Вялікай Брытаніі	50.00
Англа-Беларускае Таварыства	50.00
Разам	100.00

## LETTER OF THANKS

Irene Janet Frances Brown and Family, daughter of the late Jan Joseph Siewkowicz, wishes to express their sincere thanks to all friends and members of the Association of Byelorussians and the Anglo Byelorussian Society for their kindness and expressions of sympathy. Thank you also to all those who made generous donations either towards the Chernobyl cause, to the Byelorussian newspaper or for flowers sent.